

எனக்கு வழங்கப்பட்ட தலைவர் பதவி தொடர்பில்

சிறுபான்மையினருக்கு கலக்கம் வேண்டாம்

பொதுபல சேனாவின் முன்மொழிவுகளும் இடம்பெறும்

தமிழர்களிடம் ஒருமத்த கருத்து இல்லை

முடிந்தால் செய்து காட்டுங்கள்; சமந்த்ரனுக்கு பகீரங்க சவால்

■ ஜே.ஜே.ஜே.

ஒரே நாடு, ஒரே சட்டம் என்ற ஜனாதிபதி செயலணியின் தலைவர் பதவி தமக்கு வழங்கப்பட்டுள்ளமை தொடர்பில் ஏனைய இனத்தவர்களும் யாரும் கவலைப்பட வேண்டாம் என ஒரே நாடு ஒரே சட்டத்துக்கான ஜனாதிபதி செயலணியின் தலைவரும், பொதுபல சேனா அமைப்பின் பொதுச் செயலாளருமான கலகொட அதீத ரூனசார தேரர் தெரிவித்தார்.

தொடர்ச்சி P2

48 மணி நேரத்துக்குள்

மின் துடைப்பீடாஸ் திருத்த யார் வருவார்?

மின்சார விநியோகத்தை நிறுத்துவதன் மூலம் பொது மக்கள் வேண்டுமென்றே அசௌகரியங்களுக்கு உள்ளாக்கப்பட மாட்டார்கள் என்று தெரிவித்த இலங்கை மின்சார சபை ஊழியர் சங்கத்தின் அமைப்பாளர் ரஞ்சன் ஜயலால், மின்சாரம் துண்டிக்கப்பட்டால் அதனை சரி செய்ய யாரும் முன்வர மாட்டார்கள் என்றும் தெரிவித்தார்.

தொடர்ச்சி P2



கொரோனாவின் புதிய திரிபு நாட்டுக்குள் நுழையும் அபாயம்

கொரோனா தடுப்பூசிகளைத் தவிர்க்கக்கூடிய 4.30 என்ற புதிய வகை கொரோனா திரிபு இலங்கைக்குள் நுழையும் அபாயம் இருப்பதாக பொதுச் சுகாதார பரிசோதகர்கள் சங்கம், நேற்று (01) எச்சரித்தது.

தொடர்ச்சி P2

மற்ற கட்சிகளின் அறிக்கைகளை கருத்தில் எடுக்க மாட்டோம்

ஸ்ரீலங்கா பொதுஜன பெரமுன கட்சி என்ற வகையில், ஏனைய கட்சிகள் வெளியிடும் கருத்துக்கள் தொடர்பில் நடவடிக்கை எடுக்காது என்று தெரிவித்த துறைமுகங்கள் மற்றும் கப்பல் போக்குவரத்து அமைச்சர் ரோஹித அபேகணவர்தன, கட்சிக்குள் உள்ளவர்கள் யாரோடும் விமர்சித்தால், ஒழுக்காற்று நடவடிக்கை எடுக்கப்படும் என்று தெரிவித்தார்.

தொடர்ச்சி P2

60 வயதில் அரசியலிலிருந்து ஓய்வு

சக்தியக் கடதாசி வழங்கி சபுமேற்றார் ஹரின்



இலங்கையில் தனியார் மற்றும் அரச துறைகளில் இருப்பதைப் போன்று 60 வயதில் அரசியலில் இருந்து ஓய்வு பெறுவதாக ஐக்கிய மக்கள் சக்தியின் பாராளுமன்ற உறுப்பினர் ஹரின் பெர்னாண்டோ சபதம் செய்துள்ளார்.

தொடர்ச்சி P2

கொரோனா இன்னும் வெளியேறுவில்லை

சில பயணக் கட்டுப்பாடுகள் நீக்கப்பட்டமையால், நாட்டை விட்டு கொரோனா வெளியேறிவிட்டது என்பதற்கு உத்தரவாதம் இல்லை என்று தெரிவித்த இராணுவத் தளபதி ஜெனரல் ஷுவேந்திர சில்வா, நாளாந்தம் 500க்கும் அதிகமானோர் கொவிட் நோயினால் பாதிக்கப்படும் நிலையில், நாட்டு மக்கள் புத்திசாலித்தனமாக செயற்பட வேண்டுமென்றும் தெரிவித்தார். நாரஹேன்பிட்டிய இராணுவ வைத்தியசாலையில் நேற்று (01) இடம்பெற்ற, இராணுவ அதிகாரிகளுக்கு பூஸ்டர் தடுப்பூசி வழங்கும் நிகழ்வில் கலந்து கொண்டு உரையாற்றும் போதே மேற்கண்ட விடயத்தைத் தெரிவித்தார்.

தொடர்ச்சி P2

அரசாங்கத்தின் பயணத்தை தடுக்கும் வல்லமை

எதிர்க்கட்சியிடமே உள்ளது எதிர்கட்சி தலைவர் தெரிவிப்பு

அரசாங்கம் இப்போது பயணிக்கும் பயணத்தை தடுத்து நிறுத்த வேண்டும் என தெரிவித்த எதிர்கட்சி தலைவர் சஜித் பிரேமதாச, அதனை ஐக்கிய மக்கள் சக்தியால் மாத்திரமே செய்ய முடியும் என்றார்.

வத்தளையில் ஐக்கிய மக்கள் சக்தியின் பிரதான அலுவலகத்தை நேற்று (1) திறந்து வைத்து உழையாற்றும் போதே, மேற்கண்டவாறு தெரிவித்தார். தொடர்ந்து தெரிவித்த அவர், மக்கள்

போராட்டத்துக்காக வீதிக்கு இறங்க வேண்டிய காலம் உருவாகியுள்ளதென்றும் அரசாங்கத்தின் எதேச்சாதிகார பயணத்தை திசை திருப்புவது மக்களின் போராட்டங்களாலே என்றார்.

அரசாங்கத்தின் தவறான தீர்மானங்களால் நாடு மிகவும் மோசமான நிலைக்குக்குச் சென்றுள்ளதாக தெரிவித்த அவர், ஏதாவது அசௌகரியம் அல்லது பின்னடைவு ஏற்படுமாயின் ஒரு அடி கூட பின்வாங்கி,

தொடர்ச்சி P2

ஸ்கொட்லாந்தில்

கொட்டாவுக்கு எதிராக கொஷம்




ஜனாதிபதி கோட்டாபய ராஜபக்சு தங்கியிருப்பதாகக் கூறப்படும் ஸ்கொட்லாந்தின் டன்பிளேன் நகரில் உள்ள டபுள் ட்ரீ ஹோட்டலுக்கு வெளியே வருவதாக தமிழீழ விடுதலைப் புலிகளின் கொடியை ஏந்தியவாறு போராட்டத்தில் காட்சிகள் சமூக ஊடகங்களில்

வெளியாகியுள்ளன. இலங்கையில் தமிழர்களுக்கு எதிரான இனப்படுகொலைக்காக ஜனாதிபதி தேடப்பட்டு வருவதாக தமிழீழ விடுதலைப் புலிகளின் கொடியை ஏந்தியவாறு போராட்டத்தில் ஈடுபட்டு வருகின்றனர்.

தொடர்ச்சி P2

புதிய விவசாயப் புரட்சி அவசியம்

இயற்கைக்கு எதிராக மனிதர்கள் செயற்படுவதற்குப் பதிலாக, அதனோடு மிகவும் இணைந்து செயற்பட வேண்டும் என்று சுட்டிக்காட்டிய ஜனாதிபதி கோட்டாபய ராஜபக்சு, நிலையான அபிவிருத்தியை அடிப்படையாகக் கொண்ட புதிய விவசாயப் புரட்சியொன்று அவசியம் என்று எடுத்துரைத்தார். ஸ்கொட்லாந்தின் கிளாஸ்கோ நகரில் இடம்பெற்று வரும் COP: 26 என்றழைக்கப்படும் ஐக்கிய நாடுகள் சபையின் காலநிலை மாற்றம் தொடர்பான மாநாட்டுக்கு இணையாக



“நைதரசனை மீண்டும் கண்டுபிடித்தல், காலநிலை மாற்றம், சுகாதார உயிரியல் பன்முகத்தன்மை மற்றும் நிலையான

தொடர்ச்சி P2

“சேதுனப் பசுவை கொளியை”

தொடர்ந்தும் கடைபிடிக்கப்படும்



■ நதீக தயா பண்டார

விவசாயத்துக்காக சேதுன பசுவை மாத்திரம் பயன்படுத்தப்பட வேண்டும் என்ற கொள்கை தொடர்ச்சியாக கடைபிடிக்கப்படும் என தெரிவித்த விவசாயத்துறை அமைச்சர் மஹிந்தானந்த அளுத்தமகே, சேதுனப் பசுவையை மாத்திரம் விவசாயத்துக்காகப் பயன்படுத்தும் முதலாவதும் ஒரே நாடு இலங்கையாக மாறும் என்றார்.

தொடர்ச்சி P2

தமிழ் மாணவர்கள் கடத்தல் விவகாரம் குற்றப்பத்திரிகை வாபஸ் குறித்து இரகசிய அறிக்கை



முன்னாள் கடற்படைத் தளபதி வசந்த கரன்னாகொடவுக்கு எதிராகத் தாக்கல் செய்யப்பட்ட குற்றப்பத்திரிகையை வாபஸ் பெற்றமைக்கான காரணங்களை விளக்கும் இரகசிய அறிக்கையை சமர்ப்பிக்க செய்ய சட்டமா அதிபருக்கு மேன்முறையீட்டு நீதிமன்றம், நேற்று (01) அனுமதி வழங்கியது.

தொடர்ச்சி P2

சீரற்ற வானிலையால்

5,373 பேர் பாதிப்பு 2 பேர் பஸி

பல பிரதேசங்களில் இன்றும் மழை

நாட்டில் நிலவும் கடும் மழையுடனான சீரற்ற வானிலை காரணமாக 1,344 குடும்பங்களைச் சேர்ந்த 5,373 பேர் பாதிக்கப்பட்டுள்ளதுடன், இருவர் உயிரிழந்துள்ளனர் என, அனர்த்த முகாமெத்துவ நிலையம் தெரிவித்தது. சப்ரகமுவ, மத்திய, ஊவா, வட மேல் மற்றும் வட மத்திய மாகாணங்களிலேயே மேற்குறிப்பிட்ட தொகையினர் பாதிக்கப்பட்டுள்ளனர் என நிலையத்தின் தகவல்கள் தெரிவிக்கின்றன.

தொடர்ச்சி P2



கொழும்பில் இருந்து பரிஸ் சென்ற முதல் விமானம் ஒக்டோபர் 30 ஆம் திகதி கொழும்பில் இருந்து புறப்பட்டு ஞாயிற்றுக்கிழமை (31) காலை பரிஸ் நகரைச் சென்றடைந்தது.

தொடர்ச்சி P2

சிறுபான்மையினருக்கு கலக்கம் வேண்டாம்

ஜனாதிபதி ஊடக மையத்தில் நேற்று (01) இடம்பெற்ற இணைய வழியிலான ஊடகவியலாளர் சந்திப்பிலேயே மேற்கண்ட விடயத்தை அவர் தெரிவித்தார். அங்கு உரையாற்றி அவர் மேலும் தெரிவித்தாவது,

ஒரே நாடு ஒரே சட்டத்துக்கான ஜனாதிபதி செயலணியின் கலந்துரையாடல்களில் பொதுபல சேனா அமைப்பின் முன்மொழிவுகளும் இடம்பெறும்.

அன்று நாங்கள் கதைத்த விடயங்களை இன்று நடைமுறைப்படுத்த சந்தர்ப்பம் ஏற்பட்டுள்ள அதே நேரம் பொதுபல சேனா அமைப்பானது தனது செயற்பாடுகளை தொடர்ந்து முன்னெடுக்கும். எனவே, இரண்டையும் ஒன்றாகக் குழப்பிக்கொள்ள தேவையில்லை என்றார்.

சிறுபாடையினர், தமிழர், சிங்களவர், முஸ்லிம்கள் என்பது இங்கு முக்கியமானது அல்ல என்றும் அனைவரும் சமமானவர்கள் என்ற நிலைப்பாட்ட கட்டியெழுப்பவே

முயற்சிப்பதாக குறிப்பிட்டார். இதனால், சிறுபான்மையின மக்கள் கலவரமடைய வேண்டியதில்லை என்று கூறிய அவர், எமக்கு கொடுக்கப்பட்டுள்ள இந்த பணிகள் குறித்து இன்னும் 4 மாதங்களுக்குப் பின்னர் கதைக்கலாம் என்றார்.

இந்த செயலணியில் முஸ்லிம்கள் கூட தேவையில்லை. எனினும் எப்ரல் தாக்குதலின் பின்னர், மதரசாக்கள், காதி நீதிமன்றம், புர்ஹா உள்ளிட்ட விடயங்கள் குறித்து பெரிதாகப் பேசப்பட்டன. எனவே, நடைமுறையில் முஸ்லிம்களுக்கு காணப்படும் பிரச்சினைகளுக்கு தீர்வு காணவே, செயலணியில் அவர்களை இணைக்க நடவடிக்கை எடுக்கப்பட்டது.

இந்த செயலணியில் தமிழ் மக்களின் பிரதிநிதிகளை இணைத்துக்கொள்ள வேண்டும் என்று கூறுகின்றனர். அதனை ஏற்றுக்கொள்கின்றோம். தமிழர்கள் எமக்கு சகோதரர்களே. ஆனால், அவர்களிடமே ஒருமித்த கருத்து இல்லை. கண்டி தமிழர்கள்

நியமிக்கப்படுவதை யாழ்ப்பாண தமிழர்கள் விரும்ப மாட்டார்கள். ஒரே இன பிரிவில் கூட பல கருத்து முரண்பாடுகள் இருக்கும் போது, அவர்களை தெரிவு செய்வதில் அதிக கவனம் தேவை என்றும் குறிப்பிட்டார்.

இன, மதம், மொழி, மாகாணம், அரசியல் என பேதங்களால் அதிகம் பாதிக்கப்பட்டது நாட்டின் இளைஞனர் பரம்பரையினரே. எனவே இளைஞர் யுவதிகளின் கருத்துக்களுக்கு நாங்கள் முன்னுரிமை அளிப்போம்.

ஒரே நாடு ஒரே சட்டத்திற்கான ஜனாதிபதி செயலணி குறித்து பாராளுமன்ற உறுப்பினர் சுமந்திரன் உள்ளிட்டவர்கள் கூறும் கருத்துகளுக்கு பதிலளித்து இந்த விடயத்தை விவாதமாக்க விரும்பவில்லை.

அண்மையில் வடக்கில் உள்ள பழமையான ஆலயமொன்றுக்கு சென்ற போது, அங்கு வந்த தமிழ் இளைஞர்கள் சிலர், எந்த அரசியல்வாதிகளும் தங்களுக்கு வேண்டாம் என்றனர். அவர்களால் இளைஞர்களின்

எதிர்காலம் பாழாக்கப்பட்டுள்ளதாகவும், பிரபாகரன இருந்திருந்தால் இந்த நிலை ஏற்பட்டிருக்காது என்றும் கூறினர்.

அந்தளவுக்கு அங்குள்ள அரசியல்வாதிகள் மீது அந்த மக்களுக்கு வெறுப்பு ஏற்பட்டுள்ளது. கூட்டமைப்பினர் இதுவரை அந்த மக்களுக்கு என்ன செய்துள்ளனர் என்பதை அங்கு சென்று பார்த்தால் புரியும் சுமந்திரனுக்கு நான் ஒரு சவால் விடுக்கின்றேன். முடிந்தால் மன்னாரில் இந்து அரசு அதிபரை நியமித்துப் பாருங்கள்.

அரசியல்வாதிகளால் புறக்கணிக்கப்பட்ட, அவர்களால் செய்ய முடியாமல் போன நாட்டு மக்களை ஒன்றிணைத்து ஒரே நாடு ஒரே சட்டம் என்பதை உருவாக்க வாய்ப்பளித்த ஜனாதிபதி குறித்து அவர்கள் பெருமை கொள்ள வேண்டும். இந்த நாட்டில் உள்ள அரசியல்வாதிகள் குறித்து புதிதாக ஒன்றும் சொல்வதற்கு இல்லை என்றார்.

எதிர்கட்சியிடமே உள்ளது

மனதை மாற்றிக்கொண்டு சரியான பயணத்தை முன்னெடுப்பது சிறந்த தலைவரின் பொறுப்பு என்றார். எனவே உரம் தொடர்பில் அரசாங்கம் எடுத்த எடுக்கப்போகின்ற தவறான தீர்மானத்தை சரி செய்வதற்காக ஒரு அடி பின்வாங்குமாறு

ஜனாதிபதியிடம் கோரிக்கை விடுப்பதாகவும் தெரிவித்தார். அத்துடன் செயலணி ஒன்றை அரசாங்கம் நியமிக்காமல் இருப்பது நல்லது என தெரிவித்த அவர், இதனால் நாட்டில் நல்லிணக்கமே இல்லாமல் போகும் என்றார்.

கோட்டாவுக்கு...

“நிறுத்து, இனப்படுகொலையை நிறுத்து, இலங்கை ஜனாதிபதி இனப்படுகொலைக்காக தேடப்படுகிறார்” என்று போராட்டக்காரர்கள் கோஷமிடுவதை காட்சிகளில் காணமுடிகிறது.

ஸ்கொட்லாந்தின் கிளாஸ்கோ

நகரில் இடம்பெற்று வரும் COP: 26 என்றழைக்கப்படும் ஐக்கிய நாடுகள் சபையின் காலநிலை மாற்றம் தொடர்பான மாநாட்டில் கலந்து கொள்வதற்காக அங்கு ஜனாதிபதி விஜயம் செய்துள்ளார் என்பது குறிப்பிடத்தக்கது.

புதிய விவசாயப் புரட்சி அவசியம்

பொருளாதாரத்துக்கான தீர்வுகள் மற்றும் இணைச் செயற்பாடுகள்” என்ற தலைப்பின் கீழ் இலங்கை ஏற்பாடு செய்திருந்த விசேட கருத்தரங்கில் கலந்துகொண்டு உரையாற்றும் போதே, ஜனாதிபதி மேற்கண்டவாறு குறிப்பிட்டார்.

நிலையான அபிவிருத்தியே தமது அரசாங்கத்தின் கொள்கைக் கட்டமைப்பாகும் என்று எடுத்துரைத்த ஜனாதிபதி, காலநிலை மாற்றம் தொடர்பான ஐக்கிய நாடுகள் சாசனத்துக்கமைய, இலங்கையின் புதுப்பிக்கப்பட்ட தேசிய நிர்ணயங்கள் மற்றும் அபிவிருத்திகள் என்பன நன்கு பிரதிபலிக்கின்றன என்று குறிப்பிட்டார்.

நவீன, விஞ்ஞான பொறிமுறைகள் மற்றும் பண்டைய வழிமுறைகள் ஊடாக, சுற்றாடலுக்குப் பாதிப்பை ஏற்படுத்தாத விவசாய உற்பத்திகளை அதிகரிப்பதே, தற்போது எமக்கு உள்ள சவாலாகக் காணப்படுகின்றது.

இலங்கையில் விவசாயிகளிடையே, பல தசாப்தங்களாக சிறுநீரக நோய் பரவுவது பாரிய பிரச்சினையாக உள்ளது. இரசாயனப் பசளையை அதிகளவில் பயன்படுத்துவதே இதற்கு மிக முக்கிய காரணமாகியுள்ளது என்று சுட்டிக்காட்டிய ஜனாதிபதி, இச்சூழ்நிலையிலேயே இரசாயனப் பசளையை இறக்குமதியைக் குறைப்பதற்கும் சேதன விவசாயத்தை அதிகளவில் ஊக்குவிப்பதற்கும் எமது அரசாங்கம் நடவடிக்கை எடுத்தது என்றும் குறிப்பிட்டார்.

“இச்செயற்பாடுகள்



பாரியளவில் பாராட்டப்பட்டாலும், ஒருசில விமர்சனங்களுக்கும் எதிர்ப்புகளுக்கும் முகங்கொடுத்து வருகின்றோம். இரசாயனப் பசளையையும் பயன்பாட்டுக்கு ஒத்துழைப்பு வழங்கும் குழுக்களுக்கு மத்தியில், அதிகளவில் பசளையைப் பயன்படுத்தி விளைச்சலை அதிகரித்துக்கொள்ளும் வழிவகைகளைக் கையாளப் பழகியிருக்கும் விவசாயிகளும் இதனை எதிர்க்கின்றனர். இலங்கையின் சிறந்த விவசாய உரிமைகளை அவதானிக்கும்போது, இந்நிலை மிகவும் வருத்தத்துக்குரியது” என்றும் ஜனாதிபதி குறிப்பிட்டார்.

எதிர்காலச் சந்ததியினருக்காகவே, இந்தப் பூமியின் பாதுகாவலர்களாக நாம் அனைவரும் இன்று வாழ்ந்து வருகின்றோம் என்று குறிப்பிட்ட ஜனாதிபதி, இயலுமான வகையில் அதற்குப் பங்களித்து, சுகாதார நலனை ஊக்குவிப்பதற்கும் எமது அரசாங்கம் நடவடிக்கை எடுத்தது என்றும் குறிப்பிட்டார்.

பிரான்ஸிலிருந்து 200 பயணிகள் வந்தவுடன்துனர்

அந்த விமானத்தில் பயணித்த, சுற்றுலா மற்றும் ஊக்குவிப்பு அமைச்சர் பிரசன்ன ரணதுங்க மற்றும் ஸ்ரீலங்கன் எயர்லைன்ஸ் தலைவர் அசோக் பத்திரகே தலைமையிலான இலங்கை தூதர்குழுவை பிரான்ஸில் உள்ள இலங்கை தூதரகத்துடன் பரிஸில் உள்ள இலங்கை சமூகம் வரவேற்றது. கட்டுநாயக்க பண்டாரநாயக்க சர்வதேச விமான நிலையம் மற்றும் பிரான்ஸின் சார்ல்ஸ் டி. கொஸ் விமான நிலையம்

ஆகியவற்றுக்கு இடையே ஒவ்வொரு புதன், வெள்ளி மற்றும் ஞாயிற்றுக்கிழமைகளில் எயர்ப் பஸ் ஏ330-300 விமானங்களை இயக்குவதற்கு திட்டமிடப்பட்டுள்ளது. 1980ஆம் ஆண்டில் இலங்கைக்குப் பிரான்ஸ்-க்கும் இடையிலான முதலாவது நேரடி விமான சேவை ஆரம்பிக்கப்பட்ட போதும் 2015ஆம் ஆண்டு இந்த நேரடி விமானங்கள் நிறுத்தப்பட்டமை குறிப்பிடத்தக்கது.

கருக்தில் எடுக்க மாட்டோம்

ஸ்ரீலங்கா பொதுஜன பெரமுன அரசாங்கத்தில் பிரதான கட்சியாக இருந்தாலும், ஏனைய கட்சிகளின் அறிக்கைகள் மற்றும் தீர்மானங்கள் தொடர்பில் தீர்மானங்களை எடுக்க வேண்டிய அவசியமில்லை என சுட்டிக்காட்டினார்.

“ஔதுனப் பசளைய கொள்கை”

கண்டியில் நேற்று (1) இடம்பெற்ற ஊடகவியலாளர் சந்திப்பிலேயே அவர் மேற்கண்டவாறு தெரிவித்தார். தொடர்ந்து தெரிவித்த அவர், விவசாயத்துக்காக பயன்படுத்த பரிந்துரைக்கப்பட்டுள்ள இந்தியா நெனோ நைட்ரிஜன் உரத்தை விநியோகிக்க, இந்திய இராணுவம் இணக்கம் தெரிவித்துள்ளதாக தெரிவித்த அவர், இதற்கமைய, நேற்று (1) 6 இந்திய விமானங்களில் இலங்கைக்கு உரம் கொண்டு வரப்பட்டுள்ளது என்றார்.குறித்த உரத்தை கப்பல் மூலம் கொண்டு வருவது தாமதமாவதால்,

விமானம் மூலம் கொண்டு வர நடவடிக்கை எடுக்கப்பட்டுள்ளதாகவும் இந்த வேலைத்திட்டம் தொடர்ச்சியாக முன்னெடுக்கப்படும் என தெரிவித்த அவர், இந்த நெனோ நைட்ரிஜன் உரத்தை அதிகபட்ச உற்பத்தி திறனுடன் பயன்படுத்த முடியும் என்றார்.

மேலும் பூஞ்சை அல்லது வேறு பூச்சிகளால் பயிர்கள் சேதமடைந்தால், அதற்கு முகம் கொடுப்பதற்காக குறிப்பிட்ட அளவு பூச்சிகொல்லி மருந்துகளை இறக்குமதி செய்வதற்கு அமைச்சரவை அனுமதி வழங்கியுள்ளதாகவும் அவர் தெரிவித்தார்.

குற்றப்பக்திரிகை வாபஸ் குறித்து இரகசிய அறிக்கை

சுட்டமா அதிபர் சார்பில் ஆஜரான மேலதிக சொலிசிட்டர் ஜெனரல் நெரின் புளீனோ, கரன்னாகொடவுக்கு எதிரான குற்றப்பக்திரிகைகளை வாபஸ் பெற்றமை தொடர்பில் தொகுக்கப்பட்ட இரகசிய அறிக்கையை தமது திணைக்களம் வைத்துள்ளதாக தெரிவித்தபோடு, அதனை இரகசிய அறிக்கையாக தாக்கல் செய்வதற்கு நீதிமன்றத்தின் அனுமதியையும் கோரினார். அதன் அடிப்படையில், மேன்முறையீட்டு நீதிமன்ற நீதியரசர் சோபித ராஜகருணா மற்றும் நீதியரசர் தம்மிக்க சுணைபொல ஆகியோர் அடங்கிய அமர்வு, இந்த அறிக்கையை இன்றையதினம் (02) நீதிமன்றத்தில் சமர்ப்பிக்குமாறு சுட்டமா அதிபருக்கு உத்தரவிட்டது. வசந்த கரன்னாகொடவுக்கு எதிராக, நீதிபதிகள் மூவரடங்கிய விசேட மேல் நீதிமன்ற தீர்ப்பாயம் முன்னிலையில் தாக்கல் செய்யப்பட்ட குற்றப்பக்திரிகையை வாபஸ்

பெறுவதாக சுட்டமா அதிபர், மேன்முறையீட்டு நீதிமன்றத்துக்கு ஒக்டோபர் 13ஆம் திகதியன்று அறிவித்திருந்தார். குற்றப்பக்திரிகையை மீளப்பெறுவதற்கான சுட்டமா அதிபரின் தீர்மானத்தை எதிர்த்து, கடத்தி காணாமல் ஆக்கப்பட்ட இளைஞர்களின் உறவினர்கள் நால்வரினால் தாக்கல் செய்யப்பட்டுள்ள ரிட் மனுவுக்கு அமையவே மேன்முறையீட்டு நீதிமன்றம் இந்த உத்தரவை பிறப்பித்துள்ளது. முன்னாள் கடற்படைத் தளபதிக்கு எதிரான குற்றப்பக்திரிகைகளை வாபஸ் பெறுவதற்கான தீர்மானம் நியாயமற்றது, பாரபட்சமானது, சட்டவிரோதமானது, சட்டத்திற்குப் புறம்பானது மற்றும் தேவையற்ற நன்மைகளைப் பெற்றுக்கொள்ளும் நோக்கத்துடன் இயற்கை நீதி விதிகளுக்கு எதிரான அரசியல் உள்நோக்கம் கொண்டது என மனுதாரர்கள் தமது மனுவில் சுட்டிக்காட்டியுள்ளனர்.

5,373 டீபர்...

முல்லைத்தீவு மற்றும் பதுணை மாவட்டங்களிலேயே இருவர் உயிரிழந்துள்ளதுடன், வடமேல் மாகாணமே அனர்த்தத்தினால் கடுமையாகப் பாதிக்கப்பட்டுள்ளது. அந்த மாகாணத்தின் பத்தளம் மாவட்டத்தில் 646 குடும்பங்களைச் சேர்ந்த 2,664 பேர் பாதிக்கப்பட்டுள்ளனர் என்பது குறிப்பிடத்தக்கது. இதேவேளை, குறைந்த அழுத்தப் பிரதேசம் தொடர்ந்தும் இலங்கைக்கு அண்மையாகக் காணப்படுவதால், இன்றைய

தினமும் மேல், சப்ரகமுவ மற்றும் தென்மாகாணங்களில் அவ்வப்போது மழையோ அல்லது இடியுடன் கூடிய மழையோ பெய்யக் கூடிய சாத்தியம் காணப்படுகின்றது என்று அறிவித்துள்ளது.

மின் துடைப்பீடால் திருக்த யார் வருவார்?

நேற்று (01) காலை ஊடகவியலாளர்களிடம் பேசும் போதே மேற்கண்ட விடயத்தை அவர் தெரிவித்தார். தேசிய சொத்துக்களை வெளிநாட்டு நிறுவனங்களுக்கு விற்பதற்கு எதிர்ப்பு தெரிவித்தும், கெரவலப்பட்டிய யுகதனவி மின்னிலையத்தின் 40% பங்குகளை விற்பது தொடர்பாக அமெரிக்காவை தளமாகக் கொண்ட எரிசக்தி நிறுவனமான நியூ ஃபோர்ட்ரெஸ் எனர்ஜி இன்க் உடனான ஒப்பந்தத்தை உடனடியாக நிறுத்துமாறு அரசாங்கத்தை வலியுறுத்தவும் இந்த போராட்டம் நடத்தப்படும் என்றார். நவம்பர் 3ஆம் திகதி மாபெரும் ஆர்ப்பாட்டத்தை நடத்தவுள்ளதாகவும்

நாட்டுக்குள் நுழையும் அபாயம்

வெளி நாடுகளில் முன்னர் கண்டறியப்பட்ட அனைத்து கொரோனா திரிபுகளும் குறுகிய காலத்துக்குள் இலங்கையில் கண்டறியப்பட்டதாகக் குறிப்பிட்ட சங்கத்தின் தலைவர் உடல் ரோஹன, அவற்றைப் போலவே, இந்த மாறுபாட்டையும் நாட்டில் எந்த நேரத்திலும் கண்டறிக்க கூடும் என்று குறிப்பிட்டார்.

கொரோனா பதுகாப்பு நடவடிக்கைகள் கண்டிவிடப்பட்டுள்ள சூழ்நிலையில், இந்த புதிய மாறுபாடு நாட்டுக்குள் நுழைந்து பரவத் தொடங்கினால், நிச்சயமாக ஒரு பேரழிவு சூழ்நிலை ஏற்படும் என்றும் அவர் எச்சரித்தார்.

எனவே, சுகாதார நடைமுறைகளை கடைப்பிடிக்குமாறு பொதுமக்களை வலியுறுத்திய அவர், புதிய திரிபுகளை தள்ளி வைத்திருப்பதே ஒரே வழி என்றார்.

இதேவேளை, புதிய கொரோனா வைரஸ் திரிபு தொடர்பில் இலங்கை மிகுந்த எச்சரிக்கையுடன் இருப்பதாக இராஜாங்க அமைச்சர் சன்ன ஜெயசுமன தெரிவித்திருந்தமை குறிப்பிடத்தக்கது.

கொரோனா இன்னும் வெளியேறுவதில்லை

மக்களின் அர்ப்பணிப்பினால் தற்போதைய பெறுபெறுகள் கிடைத்துள்ளதாகவும், மக்கள் புத்திசாலித்தனமாக செயற்பட்டதன் மூலம் கொரோனா பரவுவதை இந்த நிலைமைக்கு கட்டுப்படுத்த முடிந்துள்ளதாகவும் தெரிவித்தார்.

மக்களுக்கு நிவாரணம் வழங்குவதற்காக நாட்டில் சில கட்டுப்பாடுகள் நீக்கப்பட்டதாகக் குறிப்பிட்ட அவர், நாளாந்தம் தொற்றாளர்கள் அடையாளம் காணப்படுவதால் மக்கள், முகக் கவசங்களை அணிந்து வீடுகளை விட்டு வெளியே வருவது முக்கியம் என்றும் அவ்வாறு செய்யாவிட்டால், ஆபத்தான சூழ்நிலைகள் மீண்டும் ஏற்படக்கூடும் என்றும் எச்சரித்தார். இதேவேளை, நாட்டிலுள்ள



பெரும்பான்மையான மக்களுக்கு இரண்டு டோஸ் தடுப்பூசியும் வழங்கப்பட்டுள்ளதாகவும், 16 வயதுக்கு மேற்பட்ட அனைவருக்கும் குறைந்த பட்சம் ஒரு டோஸ் வழங்கப்பட்டுள்ளதாகவும் அவர் சுட்டிக்காட்டினார்.

முடக்கமா? முன்னோக்கி செல்வதா? மக்கள் சிந்திக்க வேண்டும்

கொரோனா வைரஸ் ஆபத்திலிருந்து நாடு இன்னமும் முழுமையாக மீளவில்லை. முடக்க நிலைக்கு செல்வதா, முன்னோக்கி செல்வதா? என்பதை நாட்டு மக்கள் சிந்திக்க வேண்டும் என விசேட வைத்திய நிபுணர் ஹேமந்த ஹேரத் தெரிவித்துள்ளார்.

இதுதொடர்பில் மேலும் தெரிவித்த அவர், கொரோனா வைரஸ் காரணமாக

நாடு இன்னும் ஆபத்தான நிலையிலேயே இருக்கிறது. கடந்த வாரங்களில் தொற்றாளர்கள் எண்ணிக்கை அதிகரித்து வருகிறது. தொற்றாளர்களின் எண்ணிக்கை குறையவில்லை எனவும் விசேட வைத்திய நிபுணர் ஹேமந்த ஹேரத் தெரிவித்தார்.

பயணக் கட்டுப்பாடுகள் தளர்த்தப்பட்டமையும், திருமணம் உள்ளிட்ட நிகழ்வுகளை நடத்த அனுமதி வழங்கியமையுமே கொரோனா

வைரஸ் தொற்றாளர்கள் தொடர்ந்து இனங்காணப்பட்டுவருவதற்குக் காரணம் எனவும் அவர் தெரிவித்தார்.

பழைய முடக்க நிலைக்கு மீண்டும் செல்வதா? நாடு, சமூகம் என்வகையில் முன்னோக்கி செல்வதா? என்பதை நாட்டு மக்கள் பொறுப்புடன் நடந்துகொள்கிறார்களா என்பதே தீர்மானிக்கும் எனவும் விசேட வைத்திய நிபுணர் ஹேமந்த ஹேரத் தெரிவித்தார்.



பம்பலப்பிட்ட முஸ்லிம் மகளிர் கல்லூரியின் 75ஆவது ஆண்டுவிழா

■ **சுஷ்ரப் ஏ சமத்**

பம்பலப்பிட்டி முஸ்லிம் மகளிர் கல்லூரியின் 75ஆவது ஆண்டுவிழாவும் இக்கல்லூரிக்காக தனது சொந்தக் காணியை அன்பளிப்பு செய்து கல்லூரியை ஸ்தாபித்த மர்ஹூம் சேர் ராசிக் பரீதுக்காக துஆப் பிராத்தனை நடைபெற்றது. இளம் எழுத்தாளர்கள் வட்டத்தின் மும்மொழி ஆக்கங்கள் கொண்ட இதழும் கல்லூரியின் 75ஆவது ஆண்டு தின கொண்டாட்டமும் நடைபெற்றன.

இந் நிகழ்வுகள் அதிபர்

திருமதி எம். என். எப். நஸ்ரியா முனாஸ் தலைமையில் நேற்று கல்லூரி ஹாஜாரா மண்டபத்தில் நடைபெற்றது. பழைய மாணவிகள் சங்கத்தின் உப தலைவி பெரோசா முஸ்லிம், பிரதி அதிபர்களான ரஸ்மியா அபுபக்கர், அக்லா என் ரியாஸ், பி. பொன்சோ மற்றும் பாடசாலை அபிவிருத்தி சங்கத்தின் செயலாளர் நசீர் மொஹமட் உட்பட சிரேஷ்ட ஆசிரியைகளும் முன்னாள் உப அதிபர்களும் சிரேஷ்ட மாணவிகளும் கலந்து சிறப்பித்தனர்.



நூல் வெளியீட்டு நிகழ்வு

எழுத்தாளர் அ.வா.முஹ்சீன் எழுதிய “அசன் பேயுடைய கதை ஓர் மீன் வாசிப்பு” நூல் வெளியீட்டு நிகழ்வு கொழும்பு 14, ஏ. கி.எஸ்.மருத்துவ சேவை நிலைய கேட்போர் கூடத்தில் ஞாயிறு (31) காலை நடைபெற்றது. இதன்போது நூலின் முதல் பிரதியை பேராசிரியர் ஏ.ஹுசைன்மியாவிடமிருந்து புரவலர் ஹாசிம் உமர் பெறுவதையும், விழாவுக்கு தலைமை வகித்த கலாபூஷணம் தாசிம் அஹமட், நூலாசிரியர் அ.வா.முஹ்சீன் ஆகியோர் அருகில் காணப்படுகிறார்கள். கவிஞர்களான முல்லைமுஸ்ரிபா, மேமன்கவி, எஸ்.முரளிதரன், ரசீட் எம்.இம்தியாஸ், ஆகியோர் இந் நிகழ்வில் உரையாற்றினார்கள்.



பொறுப்பு இல்லையெனில் படுமோசமான நிலைக்கு நேரிடும்

மக்கள் பொறுப்புடன் நடந்துகொள்ளவில்லை என்றால், எதிர்காலத்தில் படுமோசமான நிலைக்கு நாடு செல்லும் என எச்சரித்துள்ளார்.

தொற்றால் உயிரிழப்போரின் எண்ணிக்கை குறைந்திருந்தாலும் தொற்றாளர் எண்ணிக்கை அதிகரித்து வருவதாகவும் பொதுச் சுகாதார பரிசோதகர்களின் சங்கத்தின் தலைவர் உபுல் ரோஹன தெரிவித்துள்ளார்.

மாகாணங்களுக்கு இடையிலான பயணக் கட்டுப்பாடுகள் நீக்கப்பட்டாலும், மக்கள் ஒன்று

கூடுவதற்கு, நிகழ்வுகளை நடத்துவதற்குள்ள கட்டுப்பாடுகள் தொடர்ந்து காணப்படும் எனவும் அவர் தெரிவித்தார்.

எவ்வாறாயினும் சுற்றுலாப் பயணங்களை மேற்கொள்வதற்கு அனுமதியளிக்கப்படவில்லை. நாட்டில் கொரோனா வைரஸ் தொற்றாளர்களாக இனங்காணப்படுவோரின் எண்ணிக்கை அதிகரித்துள்ளன. இனங்காணப்படாத பல தொற்றாளர்கள் சமூகத்தில் இருக்கலாம். நாட்டின் பல பிரதேசங்களில் கொரோனா வைரஸ் தொற்றாளர்கள் அதிகளவில்

இனங்காணப்படுகிறார்கள். குறிப்பாக அநுராதபுரம், தென் மாகாணங்களில் அதிகளவில் தொற்றாளர்கள் இனங்காணப்படுகிறார்கள். இந்த நிலைமை நாட்டின் ஏனைய பிரதேசங்களுக்கும் ஏற்படலாம் எனவும் தெரிவித்தார்.

சுகாதாரப் பாதுகாப்பு வழிகாட்டல்களை முறையாக பின்பற்றா விட்டால் எதிர்காலத்தில் படுமோசமான நிலைமை ஏற்படலாம். கொரோனா வைரஸ் தடுப்பூசிகள் அதிகளவானோருக்கு செலுத்தப்பட்டுள்ளதால் உயிரிழப்போரின் எண்ணிக்கை குறைவடைந்துள்ளதாகவும் தெரிவித்துள்ளார்.

பொலிஸார் மீது தூக்குதல்

■ **சுருத்தம் துவீத குமார டி சில்வா**

போம்புவல் - கொஸ்லோன பிரதேசத்தில் உப பொலிஸ் அத்தியட்சகர், பொலிஸ் கொன்ஸ்டபிள் ஆகியோரை தாக்கிய மூவர் கைது செய்யப்பட்டுள்ளனர். சட்டவிரோதமாக போதைப்பொருள் தயாரிப்பில் ஈடுபட்ட வந்தவர்களை கைது செய்ய சென்றபோதே பொலிஸார் மீது தாக்குதல்

மேற்கொள்ளப்பட்டுள்ளது. தாக்குதல் சம்பவத்தில் காயமடைந்த பொலிஸார் இருவரும் களுக்குறை - நாகொட வைத்தியசாலையில் சிகிச்சைப்பெற்று வருகிறார்கள். 34, 20, 40 வயதுடைய சந்தேகநபர்களை இச்சம்பவத்தில் கைது செய்யப்பட்டுள்ளதோடு, சந்தேகநபர்களை நீதிமன்றில் ஆஜர்ப்படுத்த பொலிஸார் நடவடிக்கை எடுத்துள்ளனர்.

பிரித்தானியா செல்வோருக்கு அறிவிப்பு

இலங்கையிலிருந்து பிரித்தானியாவுக்கு செல்லும் சுற்றுலாப் பயணிகள் முழுமையாகக் கொரோனா வைரஸ் தடுப்பூசிகளை செலுத்திக்கொண்டமைக்கான சான்றிதழ்களை நேற்று (01) முதல் ஏற்றுக்கொள்ளப்படும் என பிரித்தானியாவுக்கான இலங்கையின் உயர்ஸ்தானிகராலயம் அறிவித்துள்ளது.

இதன்படி பிரித்தானியா ஏற்றுக்கொண்ட கொரோனா வைரஸ் தடுப்பூசிகளான

அஸ்ட்ராசெனிகா, சைபர், மொடர்னா, ஜோன்ஸன் என்டி ஜோன்ஸன் ஆகிய தடுப்பூசிகளை செலுத்திக்கொண்டவர்களுக்கு மாத்திரம் அனுமதி வழங்கப்படும் எனவும் அறிவிக்கப்பட்டுள்ளது.

மேற்குறித்த தடுப்பூசிகளை முழுமையாக செலுத்திக்கொண்டு பிரித்தானியாவுக்கு வரும் இலங்கை சுற்றுலாப் பயணிகள் 10 நாட்களுக்கு தனிமைப்படுத்தலுக்கு உட்படுத்த தேவையில்லை எனவும் தெரிவிக்கப்பட்டுள்ளது.

அட்டர்னி தத்துவத்தை மீள்பெறல்

தமது அலுவலகத்தை, ZTE பிளாஸ், கெஜி வீதி தெற்கு, ஹைட்லெக் கைத்தொழிற் பூங்கா, நன்ஷான் (Nanshan) மாவட்டம், ஷென்சென் (Shenzhen) மக்கள் சனக்குடியரசு எனும் முகவரியில் கொண்டுள்ளது. இலங்கை சனநாயக சோசலிச குடியரசில் 7ஆம் மாடி, IBM கட்டிடம், நவம் மாவத்தை, கொழும்பு - 2 எனும் முகவரியில் அதன் பதிவு செய்யப்பட்ட கிளை அலுவலகத்தைக் கொண்டுள்ளதுமான் (பதிவு இலக்கம் N(F) 711) சீனாவில் முறையாக கட்டினைக்கப்பட்ட ஒரு கம்பனியானது ZTE கூட்டுத்தாபனத்தின் (ZTE Corporation) (பதிவு இலக்கம் 9144030027939873X7) சட்ட புரவ பிரதிநிதியாவிய; தற்சமயம் இல. 55, ஹைட்லெக் வீதி தெற்கு, ஷென்ஷென், மக்கள் சனக்குடியரசு எனும் முகவரியில் வசிக்கும் லீ சீஹுவே (Li Zixue) ஆகிய நான்; 7ஆம் மாடி, IBM கட்டிடம், நவம் மாவத்தை, கொழும்பு - 2 எனும் முகவரியிலுள்ள ஹுவாங் ஷோங் கியாங் (Huang Shou Qiang) என்பவருக்கு குவான்ட்ங் (Guangdong) மாநிலத்தின் குவாங்ஹோவின் (Guangzhou) தென் சீன நொத்தாரின் அலுவலகத்தைச் சேர்ந்த நொத்தாரின் லீ யோங்மே (Li Yongmei) அவர்களால் ஜூன் 2006 எனத் திகழியப்பட்டு சான்றளிக்கப்பட்டு வழங்கப்பட்ட அட்டர்னி தத்துவம் 2021ஆம் ஆண்டு பெப்ரவரி மாதம் 08ஆம் திகழியிலிருந்து அமுலுக்கு வரும் வகையில் மீள்பெறப்பட்டு, கிரத்துசெய்யப்பட்டு, செயலிழக்கப்படுகின்றது என்பதை பொது மக்களுக்கு அறிவிக்கப்பட்டு குடியரசின் அரசாங்கத்திற்கும் கீததால் அறியத்தருகின்றேன்.

லீ சீஹுவே (Li Zixue)

ஊடகவியலாளர்களை பாதுகாப்போம் உண்மையை பாதுகாப்போம்

ஊடகவியலாளர்களுக்கு எதிரான குற்றங்களுக்கான தண்டனையின்மையை முடிவுக்கு கொண்டுவருவதற்கான சர்வதேச தினம்

“நாங்கள் ஊடகவியலாளர்களை பாதுகாக்காவிட்டால், தகவலுறிந்த சாட்சியங்கள் அடிப்படையிலான முடிவுகளை எடுக்கும் திறன் கடுமையாக பாதிக்கப்படுகிறது. ஊடகவியலாளர்கள் பாதுகாப்பாக தங்கள் வேலைகளைச் செய்ய முடியாதபோது, இணையத்தில் பரவியிருக்கும் தவறான தகவல் மற்றும் வேண்டுமென்றே தவறாக பரப்பப்பட்ட தகவல்களுக்கு எதிரான ஒரு முக்கியமான பாதுகாப்பை இழக்கின்றோம்.”

- ஐ.நா பொதுச்செயலாளர் அன்டோனியோ குட்டரூஸ் -

இலங்கை பத்திரிகை ஸ்தாபனம்

96, கிருஸ் வீதி, கொழும்பு 05. | தொலைபேசி +94-11-5353635 | தொலைநகல் +94-11-5335500
மின்னஞ்சல் info@slpi.lk | வலைத்தளம் www.slpi.lk

NSSL **TEGOSL** **STV** **SRI LANKA PRESS INSTITUTE**

ஆரம்பக் கல்வியை

உளக்குவிக்க மும்முரம்

■ வசத்

பிள்ளைகளின் ஆரம்பக் கல்வியை அபிவிருத்தி செய்யும் நோக்கில், அனைத்து முன்பள்ளி ஆசிரியர்களுக்கும் ஓய்வூதியம் வழங்கும் திட்டம் தொடர்பில் அரசாங்கம் கலந்துரையாடல் முன்னெடுத்துள்ளது என பின்தங்கிய கிராம பிரதேச அபிவிருத்தி, வீட்டு விலங்கின வளர்ப்பு மற்றும் சிறு பொருளாதார பயிற்ச்செய்கை மேம்பாட்டு இராஜாங்க அமைச்சர் சதாசிவம் வியாழேந்திரன் தெரிவித்தார்.

மாணவர்களின் சுகாதார நடவடிக்கைகளை ஊக்குவிக்கும் வகையில், உபகரணங்கள் வழங்கி வைக்கும் நிகழ்வு, மட்டக்களப்பு - ஏறாவுர் பற்று பிரதேச செயலகத்தில் நேற்று (01) நடைபெற்றது.

இந்நிகழ்வில் கலந்துகொண்டு கருத்துத் தெரிவிக்கையிலேயே, இராஜாங்க அமைச்சர் மேற்கண்டவாறு தெரிவித்தார்.

அவர் மேலும் கருத்துரைக்கையில், “கொரோனா காரணமாக நாட்டில் ஏற்பட்ட



அசாதாரண சூழ்நிலையால் ஆரம்ப பிரிவு மாணவர்களின் கல்வி நடவடிக்கைகள் ஸ்தம்பித்திருந்தன.

“மீண்டும் மாணவர்களின் கல்வி நடவடிக்கைகளை ஊக்குவிப்பதற்கான வேலைத்திட்டங்களை அரசாங்கம் மேற்கொண்டு வருகின்றது.

“அந்த வகையில், முன்பள்ளி மாணவர்களின் கல்வி நடவடிக்கைகளை மேலும் ஊக்குவிப்பதற்கு பல்வேறு வேலைத்திட்டங்களை கல்வி அமைச்சின் ஊடாக முன்னெடுக்கப்பட்டுள்ளது.

“இதில் ஒரு கட்டமாக, மட்டக்களப்பு மாவட்டத்தின் 223 முன்பள்ளி பாடசாலைகளுக்கு

தலா ஒரு பாடசாலைக்கு 6 இலட்சம் ரூபாய் என்ற வகையில் உபகரணங்கள் பெற்றுக்கொடுப்பதற்கான வேலைத்திட்டங்கள் முன்னெடுக்கப்படுகின்றன.

“முன்பள்ளி மாணவர்களின் கல்வி அபிவிருத்திக்காக முன்பள்ளி ஆசிரியர்கள் பல்வேறு அர்ப்பணிப்புடன் செயற்பட்டு வருகின்றனர். இவர்களின் மாதாந்த கொடுப்பனவு ஓய்வு ஊதியம் பெற்றுக் கொடுப்பது தொடர்பிலும் அரசாங்கம் அவதானம் செலுத்தி கலந்துரையாடல்களை மேற்கொண்டு உள்ளது” என்றார்.

மீரா. அில் ஹிதாயா வித்தியாலய

அதிபர் புஹாரி மரணம்



■ எச்.எம்.எப்.ஸ்ரீலாண்

கோறளைப்பற்று மேற்கு, ஓட்டமாவடி கோட்டக் கல்வி அலுவலத்துக்குட்பட்ட மீராவோடை அல் ஹிதாயா வித்தியாலய அதிபர் யூ.எல்.எம்.புஹாரி, நேற்று (01) மரணமானார்.

மாறடைப்புக் காரணமாக மட்டக்களப்பு போதனா வைத்தியசாலையில் சிகிச்சை பெற்று வந்த நிலையிலே, சிகிச்சை பலனின்றி மரணமானார்.

மூன்று பிள்ளைகளின் தந்தையான இவர், பாடசாலை வளர்ச்சிக்கு அதிகம் பங்காற்றியுள்ளார்.

நீரில் மூழ்கி இளைஞன் மரணம்

■ ஏ.எல்.எம்.வினாஸ்

ருதமுனை - பெரியநீலாவணை முல்லிம் வித்தியாலய வீதியில் வசித்து வந்த சுலைமான் லெப்பை சராப்கான் (வயது 21) எனும் இளைஞன், வாய்க்கால் நீரில் மூழ்கி, நேற்று முன்தினம் (31) மாலை மரணமாகியுள்ளார்.



இளைஞன், தனது நண்பர்களுடன் மத்திய முகாம் பிரதேசத்திலுள்ள வாய்க்காலில் நீராட்சி சென்ற போது, இந்த அனர்த்தம் நிகழ்ந்துள்ளது.

நீருக்குள் சென்றவர் திடீரென நீரில் மூழ்கியதை அவதானித்த நண்பர்கள், அயலவர்களின் உதவியுடன் மீட்டெடுத்து, மத்தி முகாம் வைத்தியசாலைக்கு கொண்டு சென்றனர். எனினும், இளைஞனுடைய உயிரைக் காப்பாற்ற முடியவில்லை.

ஜனாசா பிரதேச பரிசோதனைக்காக கல்முனை அவுர்ப் ஆதார வைத்தியசாலைக்கு எடுத்துச் செல்லப்பட்டதுடன், மேலதிக விசாரணைகளை மத்திய முகாம் பொலிஸார் முன்னெடுத்து வருகின்றனர்.

மரணமடைந்த இளைஞன், மிகச் சிறந்ததொரு கிரிக்கெட் வீரர் என்பதுடன், மருதமுனை கோல்ட் மைன்ட் விளையாட்டுக்கழக கிரிக்கெட் அணியின் முன்னணி வீரரும் ஆவார்.

இவர், அல் -மனார் மத்திய கல்லூரி (தேசிய பாடசாலை) மாணவர் என்பதும் குறிப்பிடத்தக்கது.

பொருளாதார

ஆலோசனை ஈடுபாடுகள் நிறைவம் திறந்து வைப்பு



■ ஹஸ்பர் ஏ ஹலீம்

திருகோணமலை, தம்பலகாமம் பிரதேச செயலகத்தில் பொருளாதார ஆலோசனை சேவைகள் நிலையம், உத்தியோகபூர்வமாக நேற்று (01) திறந்து வைக்கப்பட்டது.

தம்பலகாமம் பிரதேச செயலாளர் ஜெ.புரீபதியின் தலைமையில் நடைபெற்ற இந்நிகழ்வில், திருகோணமலை மாவட்டச் செயலாளர் சமன் தர்சன பாண்டி, கோராளவினால் நிலையம் திறந்து வைக்கப்பட்டு, சிறு தொழில் முயற்சி அபிவிருத்திப் பிரிவுக்கான இணைய சேவையும் அங்குரார்ப்பணம் செய்து வைக்கப்பட்டது.

இந்த சேவை நிலையமானது UNDP மற்றும் அரசாாற்ற நிறுவனமான காவியா அமைப்பின் உதவியுடன் நடைமுறைப்படுத்தப்பட்டு வருகிறது.

இதனூடாக சிறு தொழில் அபிவிருத்தி, சந்தைப்படுத்தல், இணைய சந்தைப்படுத்தல் ஆலோசனை, வியாபார கருத்திட்டம் தயாரித்தல், பயிற்சிக்றெற்கள் உள்ளடங்கலாக பல முயற்சியான்மை அபிவிருத்தி சேவைகளை பொதுமக்களுக்காக வழங்கப்படவுள்ளது.

இதன் மூலம் சிறு தொழில் முயற்சி வியாபார அபிவிருத்தி ஊடாக மக்கள் நன்மையடைவர் என எதிர்பார்க்கப்படுகிறது.

முறையாடுகளில்

குடும்பத் துராரை மிக அதிகம்

மது பாலவையே காரணம்

■ ஏ.எச்.ஏ. ஹாஸன்

மட்டக்களப்பு மாவட்டத்தில் புதிதாக உருவாக்கப்பட்டுள்ள சந்திவெளி பொலிஸ் நிலையத்தில், குடும்பத் தகராறு சம்பந்தமான முறைப்பாடுகளே மிக அதிகளவில் பதிவாவதாக பொலிஸார் தெரிவித்தனர்.

மதுப் பாலவையே இதற்குப் பிரதாக காரணமாக உள்ளதாகவும் பொலிஸார் சுட்டிக்காட்டினர்.

மட்டக்களப்பு கொழும்பு நெடுஞ்சாலையின் சந்திவெளி பிரதேசத்தில், கிழக்கு மாகாணத்துக்குப் பொறுப்பான சிரேஷ்ட பிரதிப் பொலிஸ் மா அதிபர் கமல் சில்வாவினால்

கடந்த வியாழக்கிழமை (28) புதிய பொலிஸ் நிலையம் திறந்து வைக்கப்பட்டது.

அன்றிலிருந்து அடுத்து வந்த இரு தினங்களில் 31.10.2021 வரை சிறு குற்றங்கள் மற்றும் குடும்ப வன்முறைகள் குடும்பத் தகராறுகள் விடமயாக 18 முறைப்பாடுகள் கிடைக்கப்பெற்றுள்ளன எனவும் கசிப்பு காய்ச்சுதல் விற்பல் சம்பந்தப்பட்ட நடவடிக்கைகளில் ஈடுபட்ட 03 முறைப்பாடுகளுக்கமைவாக மூவர்கைது செய்யப்பட்டு, விளக்கமறியலில் வைக்கப்பட்டுள்ளனர் என பொலிஸார் மேலும் தெரிவித்தனர்.



‘வட, கிழக்கில் இரண்டு நாளைக்கு மழை நீடிக்கும்’

■ எம். ஹாஸந்த், எஸ். நந்தர்ஷன், என். ராஜ்

வட, கிழக்கு மாகாணங்களில் மேலும் இரண்டு நாட்களுக்கு மழை நீடிப்பதற்கு சாத்தியம் இருப்பதாக யாழ்ப்பாண பல்கலைக்கழக புவியியல் துறை சிரேஷ்ட விருவரையாளர் நாகமுத்து பிரதீபராஜா தெரிவித்துள்ளார்.

தற்போதய காலநிலை மாற்றம் தொடர்பில் யாழ்ப்பாணத்தில் வைத்து ஊடகங்களுக்கு நேற்றுக் கருத்து தெரிவிக்கும் போதே



நாகமுத்து பிரதீபராஜா இவ்வாறு தெரிவித்துள்ளார்.

மேலும், “கடந்த 27 ஆம் திகதி வங்காள விரிகுடாவில்

உருவான தாழ்முகம் மேற்கு, வடமேற்கு திசையில் நகர்ந்து தற்பொழுது சிலாபத்துக்கு 67 கிலோ மீற்றர் தொலைவில் நிலை கொண்டுள்ளதாகவும், குறித்த தாழ்முகமானது தற்போது சிலாபத்துக்கு மேற்காக நிலை கொண்டிருப்பதனால் வடக்கு மற்றும் கிழக்கு மாகாணம் உட்பட நாட்டின் பல பாகங்களுக்கும் தொடர்ச்சியாக இரண்டு நாட்களுக்கு மழை கிடைப்பதற்கான வாய்ப்பு காணப்படுவதாக” பிரதீபராஜா கூறியுள்ளார்.

கனகாம்பிபைக்குளம் வான் பாய்கின்றது



■ நடராஜ கருணகுமார்

கிளிநொச்சி கனகாம்பிபைக்குளம் நேற்று நள்ளிரவு முதல் வான் பாயத் தொடங்கி உள்ளது.

குளமானது 0.5 அங்குலம் வான் பாய்கின்றது.

கனகாம்பிபைக்குளம் வான் பாய்ந்து கிளிநொச்சி குளத்தை நிரப்பி கிளிநொச்சி குளத்தில் இருந்தும் மேலதிக நீர் வெளியேறத் தொடங்கும்.

கிளிநொச்சி மாவட்டத்தின் மேட்டுப் பயிற்ச செய்கைக்குரிய குளமாக

கனகாம்பிபைக்குளம் காணப்படுகின்றது. இக்குளம் வான் பாய்வதனால் குளத்தில் இருந்து கிளிநொச்சி நகர் வரையான தாழ்நிலப் பகுதியில் வாழ்கின்ற மக்கள் தற்பாதுகாப்புடன் இருக்குமாறு கிளிநொச்சி கிழக்கு நீர்ப்பாசனத் திணைக்களம் அறிவித்துள்ளது.

குறிப்பாக சிறுவர்கள் வெள்ளம் பாய்கின்ற பகுதிகளுக்குச் செல்ல வேண்டாம் எனவும் அறிவிக்கப்பட்டுள்ளது.

நியமனத்தில் புறக்கணிக்கப்பட்ட

சுகாதாரத் தொண்டர் போராட்டம்



■ என். ராஜ்

வட மாகாணத்தில் நீண்ட காலமாக, சுகாதாரத் தொண்டர்களாகப் பணியாற்றிய 970 பேரில் முன்னாள் ஆளுநர் சுரேன் ராகவன் எடுத்த முயற்சியின் பயனாக 349 பேருக்கு அவர்களது சேவைக் கால அடிப்படையில் அரசு நியமனத்துக்கான நியமனக் கடிதங்கள் வழங்கி வைக்கப்பட்டன.

இந்நிலையில், ஏனையோருக்கு நியமனம் வழங்கப்படாத நிலையில் தமக்கும் குறித்த நியமனத்தை வழங்குமாறு கோரி, வட மாகாண ஆளுநர் செயலகம் முற்றலில் நியமனத்தில் வழங்கப்படாத வட மாகாணத்தைச் சேர்ந்த சுகாதார தொண்டர்கள் நேற்று கவனயீர்ப்பு போராட்டத்தில் ஈடுபட்டனர்.

“நாங்களும் நீண்ட காலமாக தொண்டு அடிப்படையில் சுகாதாரத்

தொண்டர்களாக கடமையாற்றி யிருக்கிறோம் மொத்தமாக 970 பேர் வடக்கு மாகாணத்தில் உள்ளோம். ஆனால், 349 பேருக்கு மாத்திரமே நிரந்தர நியமனக் கடிதங்கள் வழங்கி வைக்கப்பட்டு தற்போது அவர்களுக்குரிய நியமனம் நிறுத்தி வைக்கப்பட்டுள்ளது.

எனினும், நாம் ஒரு வைக்கின்ற கோரிக்கை என்னவென்றால் வடக்கு மாகாணத்தில் உள்ள 970 சுகாதாரத் தொண்டர்களுக்கும் நிரந்தர நியமனம் வழங்குவதற்கு தற்போது வடக்கு மாகாணத்துக்கு புதிதாகத் தெரிவு செய்யப்பட்டுள்ள புதிய ஆளுநர் நடவடிக்கை எடுக்க வேண்டும் எனக் கோரியே இன்றைய தினம் போராட்டத்தில் ஈடுபடுகிறோம்” எனப் போராட்டத்தில் ஈடுபட்டவர்கள் தெரிவித்தனர்.

யாழில் மழையால் 247 பேர் பாதிப்பு



■ என். ராஜ், எஸ். தீவ்லாநாதன்

யாழ்ப்பாண மாவட்டத்தில் மழையுடன் கூடிய காலநிலை தாக்கத்தால் 69 குடும்பங்களைச் சேர்ந்த 247 பேர் பாதிக்கப்பட்டுள்ளதாக, யாழ். மாவட்ட அனர்த்த முகாமைத்துவப் பிரிவின் உதவிப் பணிப்பாளர் என். குரிய ராஜ் தெரிவித்தார்.

யாழில் கடந்த இரண்டு நாட்களாக மழையுடன் கூடிய காலநிலை காணப்படும் நிலையில், மழையுடன் கூடிய காலநிலையின் தாக்கத்தால் யாழ். மாவட்டத்தின் ஊர்காவர்துறை, தெல்லிப்பளை, சங்கானை, சண்டிலிப்பாய் பிரதேச செயலர் பிரிவுக்குட்பட்ட பகுதிகளில் 69 குடும்பங்களைச் சேர்ந்த 247 பேர் பாதிக்கப்பட்டுள்ளதாகவும் நான்கு வீடுகள் பகுதியளவில் சேதமடைந்துள்ளதாகவும், அனர்த்த பாதிக்கப்படுக்கள் தொடர்பான விவரங்கள் அந்தந்த பிரதேச செயலகங்கள் ஊடாக பெறப்பட்டு அனர்த்த முகாமைத்துவ பிரிவின் மத்திய நிலையத்திற்கு அனுப்பி வைக்கப்பட்டுள்ளதாக குரிய ராஜ் மேலும் கூறியுள்ளார்.



ஆளுநரைச் சந்தித்த இங்கிலா

வட மாகாண ஆளுநர் ஜீவன் தியாகராஜா, யாழ்ப்பாண மாவட்ட பாராஜமன்ற உறுப்பினரும், பாராஜமன்ற குழுக்களின் பிரதித் தலைவரும், யாழ். மாவட்ட ஒருங்கிணைப்புக் குழுவின் தலைவருமான சிங்கஜன் இராமநாதன் ஆகியோருக்கிடையில் சந்திப்பொன்று நேற்று முன்தினம் இடம்பெற்றது. (படம்: எஸ். தீவ்லாநாதன்)

வல்மவ வீட்டில் வைகாணாருக்கு விளக்கமறியல்

■ எஸ். தீவ்லாநாதன்

வல்வெட்டித்துறை பகுதியிலுள்ள வீடு ஒன்று இராணுவத்தினரினால் முற்றுகையிடப்பட்டதில், நான்கு வாள்களுடன் கைது செய்யப்பட்ட 12 இளைஞரையும் இம்மாதம் 10ஆம் திகதி வரை விளக்கமறியலில் வைக்குமாறு பருத்தித்துறை நீதவான் நீதிமன்ற நீதவான் கிருசாந்தன் பொன்னுத்துரை உத்தரவிட்டார். கடந்த சனிக்கிழமை மாலை வல்வெட்டித்துறை நெடியகாட்டிலுள்ள உள்ள வீடு ஒன்றில் போதைப்பொருள் பாவனை இடம்பெறுவதாக இராணுவத்தினருக்கு கிடைக்கப்பெற்ற இரசியத் தகவலையடுத்து இராணுவத்தினர் முற்றுகையிட்டு சோதனை மேற்கொண்டனர்.

நோர்வூட் பிரதேச சபைக்குரிய வர்த்தக நிலையங்களிலிருந்து

கழிவு வறி ஆறவிட தீர்மானம்

அடுத்தாண்டு நடைமுறைப்படுத்தப்படும் என்கிறார் தவிசாளர்

■ ரஞ்சத் ஹபுக்ஸ்

2022ஆம் ஆண்டு நோர்வூட் பிரதேச சபைக்குரிய அனைத்து வர்த்தக நிலையங்களிலிருந்தும் கழிவு வறி அறவிட நடவடிக்கை எடுக்கப்பட்டுள்ளது என, நோர்வூட் பிரதேசசபையின் தவிசாளர் ரவி குழந்தைவேல் தெரிவித்தார். 2013/06/28ஆம் இலக்க 1816/42 என்ற அதிவிசேட வர்த்தமானிக்கு அமைய, கழிவு முகாமைத்துவ சட்டத்துக்கு அமைய, குறித்த வரியை அறிவிட பிரதேசசபையின் அனுமதியைப் பெறவுள்ளதாகவும் அவர் தெரிவித்துள்ளார். தனது அதிகாரத்துக்கு உட்பட்ட நகரசபையின் உறுப்பினர்களால் கழிவுகள் சேகரிக்கப்பட்டாலும் சில வர்த்தக நிலையங்களில் மிகவும் குட்சுமமாக சுற்றாடலுக்கு கழிவுகள்



விடுவிக்கப்படுவதாகவும் அவர் தெரிவித்தார். எனவே, அடுத்த ஆண்டு தொடக்கம் நோர்வூட் பிரதேச சபைக்குட்பட்ட சகல வர்த்தக

நிலையங்களிலிருந்தும் அப்புறப்படுத்தும் கழிவுக்காக கிலோ ஒன்றுக்கு 3 தொடக்கம் 5 ரூபாய் வரை அறவிட தீர்மானித்துள்ளதாகவும் இதற்கு

மைய நகர சபை பணியாளர்களிடம் கையளிக்கப்படும் கழிவுகளை பிரதேச சபையிடம் கையளிப்பதுடன், இதற்கான பணத்தை பிரதேசசபையிடம் கையளிக்க வேண்டும் என்றார். நோர்வூட் பிரதேசசபையானது, புதிதாக உருவாக்கப்பட்டது எனத் தெரிவித்த அவர், தமது பிரதேசசபையில் நிரந்தர ஊழியர்கள் இன்மையால் தற்காலிகமாக இணைத்துக்கொள்ளப்பட்ட ஊழியர்களைப் பயன்படுத்தியே கழிவுகள் சேகரிக்கப்படுகிறது என்றார். எனவே கழிவுகற்றலுக்காக செலவிடும் பணத்தில் ஒரு பகுதியை, வரி மூலம் சேமிக்கலாம் என தான் நம்புவதாகவும் அவர் தெரிவித்துள்ளார்.

ஊவாவில் மண்மேடு, கற்பாறை சரிவால்

போக்குவரத்துகளும் பாதிக்கப்பட்டன

■ எம்.செல்லராஜா, பாலத் ஆர்யலன்ஸ்

எல்ல-வெல்லவாய பிரதான வீதியின் 23 மற்றும் 34ஆம் மைல்கல் பிரதேசத்தில் நேற்று (1) அதிகாலை மண்மேடு மற்றும் கற்பாறைகள் சரிந்து விழுந்தமையால் குறித்த வீதியுடனான போக்குவரத்து முற்றாகப் பாதிக்கப்பட்டிருந்தது. மேலும் தெமோதர மற்றும் ஹப்புத்தளை ஆகிய ரயில் நிலையங்களுக்கு அருகில், நேற்று முன்தினம் (31) இரவு கற்பாறையொன்று ரயில் வீதியில் சரிந்து விழுந்தமையால் ரயில் போக்குவரத்துக்கும் பாதிப்பு ஏற்பட்டது.



தீபாவளிக்காக அறவிட்ட பணத்தை தருமாறு கோரி

ஆர்ப்பாட்டத்தில் குதித்த கட்டுக்கயைல தொழிலாளர்கள்

■ பீகேதீஸ்த்

லவாக்கலை -பெரிய கட்டுக்கலை தோட்ட தொழிலாளர்கள் தோட்ட நிர்வாகத்துக்கெதிராக நேற்று (1) மீண்டும் ஆர்ப்பாட்டத்தில் ஈடுபட்டனர். செப்டம்பர் மாதம் 28 ம் திகதியிலிருந்து இன்றுவரை தொடர் வேலைநிறுத்த போராட்டத்தில் ஈடுப்பட்டு வரும், இத்தொழிலாளர்கள் அத்தோட்டத்தில் தங்களது சம்பள பணத்தில் மாதாந்தம் தோட்ட நிர்வாகத்தால் சேமிக்கும் பணத்தை உடனடியாக வழங்குமாறு கோரி இந்த ஆர்ப்பாட்டத்தில் ஈடுபட்டனர். தோட்ட நிர்வாகத்தால் வழமையாக அத்தோட்ட

தொழிலாளர்களின் மாதாந்த சம்பளத்தில் ஒருதொகை பணம் அறவிட்டு அதனை தீபாவளி பண்டிகைக்கு ஒரு வாரத்திற்கு முன்னர் வழங்குவார்கள். அதன் அடிப்படையில் கூட்டுறவு பணமாக 8,000 ரூபாய் பிடித்து வைத்த பணமாக 12,000 ரூபாய் வழங்குவர். ஆனால், தீபாவளி பண்டிகைக்கு இன்னும் இரண்டு நாட்களே எஞ்சியுள்ள போதிலும், இதுவரை தோட்ட நிர்வாகம் அந்த பணத்தை வழங்குவதற்கு நடவடிக்கை எடுக்கவில்லை. இது தொடர்பாக தோட்ட அதிகாரியிடம், தோட்டத் தொழிலாளர்கள் அப்பணத்தை வழங்குகோரி கேட்டபோதிலும் அவர் எதிர்பார்ப்பும் 3ஆம் திகதி



மாலை வழங்குவதாக கூறினார் என போராட்டத்தில் கலந்துக்கொண்ட தொழிலாளர்கள் தெரிவித்தனர்.



மலையக அரசியல் அரங்கம் ஆரம்பம்

■ எஸ்.சதீஸ்

மலையக சமூக, அரசியல், பொருளாதார விடயங்களை அரசியல் நோக்கோடு அணுகுவதற்கும் செயற்படுவதற்குமான தளமாக 'மலையக அரசியல் அரங்கம்' எனும் பொதுத்தளம் (நவம்பர் 30 சனிக்கிழமை) அங்குராப்பணம் செய்யப்பட்டுள்ளதாக அதன் தலைமை ஒருங்கிணைப்பாளரும் முன்னாள் நுவரெலியா மாவட்ட பாராளுமன்ற உறுப்பினருமான மயில்வாகனம் திலகராஜ் தெரிவித்துள்ளார். இது குறித்து அவர் விடுத்துள்ள ஊடக அறிக்கையில்

தெரிவிக்கப்பட்டுள்ளதாவது, மலையகத் தமிழ் மக்களின் சமூக அரசியலை பொதுத் தளத்தில் உரையாடுவதற்கும் பொதுக் களத்தில் செயற்படுத்துவதற்குமான அமைப்பாக மலையக அரசியல் அரங்கம் அங்குராப்பணம் செய்யப்படுகின்றது. மலையகத்தின் பல மாவட்டங்களிலும் மலையகத்திற்கு வெளியேயும் செயற்பாட்டில் உள்ள, மலையக மக்களின் அரசியல், சமூக, பொருளாதார நலனில் அக்கறை கொண்ட பொது அமைப்புகளும் தனிப்பட்ட ஆளுமைகளும் இந்த அரங்கத்தில் உறுப்பினர்களாக

இணைந்து கொண்டுள்ளனர், இணைந்து கொள்ளவும் உள்ளனர். அரசியல் கட்சியாக அல்லாது அதே நேரம் மலையக சமூகத்தில் எழுகின்ற அரசியல் ரீதியாக பேசப்படவேண்டிய, அணுகப்படவேண்டிய விடயங்களை ஆராய்ந்து அதனைப் பொதுத் தளத்தில் அறிவார்ந்த உரையாடலாக முன்னெடுத்து அடுத்த தலைமுறை அரசியல் செயற்பாடுகளுக்கான 'சமூக அரசியல் களத்தை' உருவாக்குவதும் செயற்படுத்துவதும் மலையக அரசியல் அரங்கத்தின் பிரதான இலக்காகும். சமூக அரசியல் செயற்பாடாக சக சமூகங்களுடனும் சர்வதேச

தளத்திலும் மலையகத் தமிழ் மக்களின் அரசியல் பிரதிநிதியாக பங்கேற்பதும் இந்த அமைப்பின் குறிக்கோள்களில் ஒன்றாகும். 'மலையகம்' என்ற அடையாளத்தை வலியுறுத்துவதாகவும், 'அரசியல்' அடிப்படையில் உரையாடுவதை வெளிப்படைத் தன்மையுடன் உறுதி செய்வதாகவும், இந்தத் தளத்தில் அக்கறைகொண்ட யாருவரும் இணையக்கூடிய அழைப்பு விடுப்பதாக 'அரங்கம்' எனவும் அமைப்பின் பெயர் தீர்மானிக்கப்பட்டு உள்ளது என அந்த அறிக்கையில் தெரிவிக்கப்பட்டுள்ளது.

மேல் கொத்மலை நீர்த்தேக்கத்தில்

75,000 மீன்குஞ்சுகள் விடப்பட்டன

■ பீகேதீஸ்த்

மீன்பிடித் தொழிலை மேம்படுத்தும் நோக்கில், மேல் கொத்மலை நீர்த்தேக்கத்தில் 75,000 மீன்குஞ்சுகள் விடப்பட்டன. நுவரெலியா மீன்வளர்ப்பு அபிவிருத்தி அதிகாரசபை உடவளவ மீன் வளர்ப்பு நிலையத்திலிருந்து கொண்டுவரப்பட்ட ரோகு மீன்குஞ்சுகளே நீர்த்தேக்கத்தில் விடப்பட்டன. இதன்கீழ், மேல் கொத்மலை நீர்த்தேக்கத்திலுள்ள மீனவச் சங்கங்களை நெறிப்படுத்துவதற்கு, எதிர்காலத்தில் விசேட வேலைத்திட்டமொன்றை நடைமுறைப்படுத்த திட்டமிடப்பட்டுள்ளதாக நுவரெலியா மாவட்ட நிர்வாழ் உயிரின வளர்ப்பு திட்ட அதிகாரி புத்திக குஷான் தெரிவித்துள்ளார்.



கிளாஸ்கோ உடற்பயிற்சி நிலையம்

நவீனமயப்படுத்துபவள்ளது

■ பா.பாஸுத்தீரன்

தோட்ட வீடமைப்பு மற்றும் சமூதாய உட்கட்டமைப்பு அமைச்சின் கீழ், பிரஜாசக்தி நிறுவனத்தோடு இணைந்ததாக செயற்படும் கிளாஸ்கோ உடற்பயிற்சி நிலையமானது, இராஜாங்க அமைச்சர் ஜீவன் தொண்டமானின் நிதி ஒதுக்கீட்டின் ஊடாக நவீனமயப்படுத்தப்பட்டவுள்ளது. அமரர் ஆறுமுகன் தொண்டமான் அமைச்சராக இருந்த காலத்தில், மலையக இளைஞர்களின் நலன் கருதி பெருந்தோட்ட பகுதிகளில் பிரஜாசக்தி நிலையங்களோடு இணைந்ததாக பல உடற்பயிற்சி நிலையங்கள் அமைக்கப்பட்டன. இவ்வாறு அமைக்கப்பட்ட உடற்பயிற்சி நிலையங்கள் கடந்த நல்லாட்சி அரசாங்கத்தின் ஆட்சிகாலத்தில் இயங்காமலும், பயன்படுத்தமுடியாத நிலையிலும் காணப்பட்டன.



அவ்வாறு மிகவும் மோசமான நிலையில் காணப்பட்ட கிளாஸ்கோ உடற்பயிற்சி நிலையம் தொடர்பாக, இராஜாங்க அமைச்சர் ஜீவன் தொண்டமானின் கவனத்துக்கு கொண்டு சென்ற நிலையில், நேரடியாக சென்று பார்வையிட்டதோடு, விரைவாக முழுமையாக உடற்பயிற்சி நிலையத்தை புனரமைத்து, நவீனமயப்படுத்தப்பட்ட உடற்பயிற்சி நிலையமாக மாற்றுவதற்கான நடவடிக்கையை முன்னெடுப்பதாக உறுதியளித்துள்ளார்.

ஹட்டன் நகரில் சோயிக்காத

தீபாவளி வியாபாரம் சுதூத்.எச்.எம்.ஹுவா

நாளை மறுதினம் (4) தீபாவளி பண்டிகையை கொண்டாடும் முகமாக ஹட்டன் நகரில் தீபாவளி வர்த்தக நடவடிக்கைகள் ஆரம்பிக்கப்பட்டுள்ளன. கொரோனா தொற்று காரணமாக, இம்முறை நகரில் தற்காலிக விற்பனைக் கூடங்களுக்கு அனுமதி வழங்கப்படாத நிலையில், வெளிமாவட்டங்களைச் சேர்ந்த சில வியாபாரிகள், நகரில் பூட்டப்பட்டுள்ள வர்த்தக நிலையங்களை வாடகை அடிப்படையில் பெற்று தீபாவளி வியாபார நடவடிக்கைகளை ஆரம்பித்துள்ளனர். எனினும் தீபாவளி வர்த்தக



நடவடிக்கைகள் கடந்த காலங்களை விட, இம்முறை வெகுவாக குறைந்துள்ளதென ஹட்டன் நகர வர்த்தகர்கள் தெரிவிக்கின்றனர். இதேவேளை, ஹட்டன் நகருக்கு வருகைத் தரும் மக்களின் பாதுகாப்புக்காக, ஹட்டன் பொலிஸால் விசேட பாதுகாப்பு திட்டங்கள் ஆரம்பிக்கப்பட்டுள்ளன.

மலையகத்திலிருந்து மாகாணங்களுக்கிடையிலான

போக்குவரத்துகள் ஆரம்பிக்கப்பட்டன

■ எஸ்.கரணேசன்

மாகாணங்களுக்கிடையிலான பயணத்தை நேற்று முன்தினம் (31) அதிகாலை 4 மணிக்கு நீக்கப்பட்ட நிலையில், நேற்று (1) காலை முதல் மாகாணங்களுக்கிடையில் பொது போக்குவரத்து சேவையும் ஆரம்பமானது. இதன்படி மலையகத்திலுள்ள பிரதான நகரங்களில் இருந்து கொழும்பு உட்பட இதர பகுதிகளுக்கான பஸ் சேவை இடம்பெற்றது. நுவரெலியா - கொழும்பு, பதுளை - கொழும்பு, கம்பளை - கொழும்பு, பூண்டுவோயா - கொழும்பு, கண்டி - பதுளை, ஹட்டன் - இரத்தினபுரி உட்பட மேலும் பல பஸ் சேவைகள்



இடம்பெற்றன. சுகாதார வழிமுறைகளைப் பின்பற்றி பயணிகளை ஏற்றிச் செல்லும் நடைமுறையை தொடர்ந்து கடைபிடிக்குமாறு சுகாதாரத் தரப்பினர் அறிவுறுத்தியுள்ளனர். சுகாதார நடைமுறையை மீறும் பஸ்களுக்கு எதிராக நடவடிக்கை எடுக்கப்படவுள்ளது.

அஞ்சலியின் புது ஜோடி

தமிழில் 'சுற்றது தமிழ்' திரைப்படம் மூலம் அறிமுகமான அஞ்சலி, இதையடுத்து அங்காடி தெரு, எங்கேயும் எப்போதும், கலகலப்பு, சேட்டை, உள்ளிட்ட பல வெற்றித் திரைப்படங்களில் நடித்து முன்னணி நடிகையாக உயர்ந்தார்.

அண்மை காலமாக தமிழில் திரைப்பட வாய்ப்புகள் சரிவர அமையாததால் தெலுங்கு, கன்னடம், மலையாளம் போன்ற பிற மொழி திரைப்படங்களில் கவனம் செலுத்தி வருகிறார்.

அண்மையில் தெலுங்கில் அவர் நடித்த 'வக்கீல் சாப்' திரைப்படம் நல்ல வரவேற்பை பெற்றது. தற்போது ஷங்கர் - ராம்சரண்

கூட்டணியில் உருவாகும் புதிய திரைப்படத்திலும் முக்கிய கதாபாத்திரத்தில் நடித்து வரும் அஞ்சலி, அடுத்ததாக மேலும் ஒரு புதிய தெலுங்கு திரைப்படத்தில் நடிக்க ஒப்பந்தமாகி உள்ளார்.

தெலுங்கில் பல திரைப்படங்களில் காமெடி மற்றும் குணசித்திர வேடங்களில் நடித்துள்ள பிரியதர்ஷி என்பவர் ஹீரோவாக அறிமுகமாக உள்ளார். அவருக்கு ஜோடியாக அஞ்சலி நடிக்க உள்ளாராம்.



இந்தியன் நடிகைக்கு கொரோனா

தமிழில் இந்தியன் மற்றும் ஹிந்தி, தெலுங்கு, மலையாளம் உள்ளிட்ட பல்வேறு மொழித் திரைப்படங்களில் நடித்து இருப்பவர் நடிகை ஊர்மிளா மடோன்கர்.

இவர் கடந்த இந்திய பாராளுமன்ற தேர்தலில் மும்பை வடக்கு தொகுதியில் காங்கிரஸ் சார்பில் போட்டியிட்டு வெற்றி வாய்ப்பை இழந்தார். அதன்பிறகு அந்த கட்சியில் இருந்து விலகி, சிவசேனாவில் இணைந்தார்.

இந்தநிலையில், அவருக்கு கொரோனா பாதிப்பு ஏற்பட்டுள்ளது. இதுகுறித்து அவர் டுவீட்டரில் தகவல் வெளியிட்டுள்ளார்.

“எனக்கு கொரோனா பாதிப்பு உறுதி செய்யப்பட்டுள்ளது. நான் நலமாக உள்ளேன். வீட்டில் என்னை தனிமைப்படுத்தி கொண்டேன். என்னுடன் தொடர்பில் இருந்தவர்கள் அனைவரும் கொரோனா பரிசோதனை செய்து கொள்ள கேட்டுக்கொள்கிறேன்.” என அவர் தனது டுவீட்டர் பதிவில் கூறியுள்ளார்.



முன்னாள் காதல்க்கு திருமணம்

பிரபல பொலிவுட் நடிகர் கஷாந்த்சிங் ராஜ்புத் கடந்த ஆண்டு உயிரிழந்த நிலையில், அவருடைய முன்னாள் காதலி, வரும் டிசெம்பர் மாதம் திருமணம் செய்ய இருப்பதாக செய்தி வெளியாகி உள்ளது. கஷாந்த்சிங் ராஜ்புத் மற்றும் நடிகை அங்கிதா லோஹண்டே ஆகிய இருவரும் கடந்த 2010ஆம் ஆண்டுகளில் பேட்டிங் செய்து 6 ஆண்டுகளாக காதலித்து வந்த நிலையில் 2016ஆம் ஆண்டு பிரிந்து விட்டனர்.

இந்த நிலையில் கடந்த சில மாதங்களாக மும்பையைச் சேர்ந்த தொழிலதிபர் விக்கி ஜெயின் என்பவரை காதலித்து வந்த அங்கிதா, அவரை திருமணம் செய்து கொள்ள இருப்பதாக தகவல் வெளிவந்துள்ளது. டிசெம்பர் 12, 13, 14 திகதிகளில் ஒரு நாளில் இந்த திருமணம் நடைபெறும் என்றும் திருமண திகதி முடிவு செய்யப்பட்டு உற்றார் உறவினர்கள் மற்றும் நண்பர்களுக்கு அழைப்பிதழ் அனுப்பப்படும் என்றும் அங்கிதா தரப்பிலிருந்து தகவல் வெளிவந்துள்ளது.



வீடு திரும்பினார் அண்ணாத்த


நடிகர் ரஜினிகாந்த் கடந்த 28ஆம் திகதி சென்னை ஆழ்வார் பேட்டையில் உள்ள காவேரி வைத்தியசாலையில் திடீரென அனுமதிக்கப்பட்டார்.

இரவு முழுவதும் அவர் தீவிர சிகிச்சை பிரிவில் இருந்ததாக ரசிகர்கள் மத்தியில் பரப்பரப்பு ஏற்பட்டது. நெடுகவல் மற்றும் உடல் அசௌகரியம் ஏற்பட்டதால் வைத்தியசாலையில் அனுமதிக்கப்பட்டதாகவும்

கூறப்பட்டது.

இந்நிலையில் நேற்று முன்தினம் இரவு சிகிச்சை முடிந்து வீட்டிற்கு திரும்பினார் நடிகர் ரஜினிகாந்த்.

இது தொடர்பாக அவர் தனது மகனின் ஹொட்டி தளத்தில் வெளியிட்டுள்ள ஓடியோ பதிவில், “சிகிச்சை முடிந்தது. நலமாக உள்ளேன். இரவு தான் நான் வீடு திரும்பினேன். எனக்காக பிரார்த்தனை செய்த அனைத்து



ரசிகர் பெருமக்களுக்கும் நன்றியைத் தெரிவித்துக் கொள்கிறேன். அதேபோல எனது நண்பர்களுக்கும் நன்றியைத் தெரிவித்துக் கொள்கிறேன்” என்று கூறியுள்ளார்.

எரிபொருள் விலை ஏற்றத்தைக் கண்டித்து மக்கள் ஆர்ப்பாட்டம்

புலனேஸ்வர்

நாடு முழுவதும் பெற்றோல் மற்றும் டீசல் விலை வரலாறு காணாத வகையில் உயர்ந்து வருகிறது. பல நகரங்களில் பெற்றோல் விலை ரூ.100ஐக் கடந்து விற்பனை செய்யப்படுகிறது. சென்னையில் பெற்றோல் விலை விற்பனை ஒன்றுக்கு ரூ.106.35 இக்கும் டீசல் விலை ரூ.102.5 இக்கும் விற்பனை செய்யப்பட்டு அதிர்ச்சி ஏற்படுத்தியுள்ளது.

இதேபோன்று சமையல் எரிவாயு விலையும் அதிரடியாக உயர்ந்து வருகிறது. வணிக பயன்பாட்டிற்கான கால் சிலிண்டர் விலை ரூ.260க்கும் கூடுதலாக உயர்ந்து உள்ளது. இதன் விற்பனை விலை ரூ.2 ஆயிரத்துக்கும் கூடுதலாக விற்பனை செய்யப்படுகிறது. எனினும், வீடுகளில் பயன்படுத்தப்படும் கால் சிலிண்டருக்கான விலை எந்த



மாற்றமும் இன்றி ரூ.915.50க்கு விற்பனையாகிறது. இந்த நிலையில், ஒடிசாவின் புலனேஸ்வர் நகரில் எரிபொருள் விலை உயர்வை கண்டித்து பிஜு ஜனதாதள தொண்டர்கள் போராட்டத்தில் ஈடுபட்டு

உள்ளனர். அவர்கள் சிலிண்டரை உயர்த்தி பிடித்தும், மண் அடுப்பில் சமையல் செய்வது போன்றும் மற்றும் கோஷங்களை எழுப்பியும் ஆர்ப்பாட்டங்களில் ஈடுபட்டு வருகின்றனர்.

முன்னாள் முதலமைச்சர் ஜெயலலிதாவின் முன்னாள் சாரதியிடம் விசாரணை

முன்னாள் முதலமைச்சர் ஜெயலலிதாவின் மற்றொரு கார் சாரதியிடம், தனிப்படை பொலிஸார் மூன்று மணி நேரம் விசாரணை நடத்தினர்.

நீலகிரி மாவட்டம், கோத்தகிரி கோட்டாரு எஸ்டேட் கொலை, கொள்ளை வழக்கு விசாரணை, ஊட்டி செஷன்ஸ் நீதிமன்றத்தில் நடைபெற்று வருகிறது. இவ்வழக்கில், கூடுதல் விசாரணைக்கு அனுமதி அளித்ததால், தனிப்படை குழுவினர், தேவைப்படும் நபர்களுக்கு ‘சம்மன்’ அனுப்பி விசாரித்து வருகின்றனர். இதுவரை 42 பேரிடம் விசாரணை நடத்தியுள்ளனர். இந்நிலையில், முன்னாள் முதலமைச்சர்



ஜெயலலிதாவின் கார் சாரதியாக இருந்த கனகராஜ், சாலை விபத்தில் பலியானார். இவர் தவிர, சென்னையைச் சேர்ந்த அய்யப்பன் என்பவர் ஜெயலலிதாவின் கார் சாரதியாக 15 ஆண்டுகளுக்கு மேலாக பணிபுரிந்துள்ளார். இவ்வழக்கில் தகவல் திரட்டும் வகையில், தனிப்படை குழுவினர், அய்யப்பனுக்கு சம்மன் அனுப்பி விசாரணைக்கு அழைத்தனர்.

மருமகன் கழுத்தை நெறித்து கொன்ற மாமியாரை, பொலிஸார் கைது செய்துள்ளனர்.

கடலூர் மாவட்டம், வேப்பூர், சுழுதாரைச் சேர்ந்த இவர், கடந்த 28ஆம் திகதி தனது மாமியார் வீட்டிற்கு சென்றுள்ளார். அன்றிரவு 11:45 மணியளவில்,

வேப்பூர் அரசாங்க மருத்துவமனையில் மருமகன் இறந்ததாக, அவரது தாய்க்கு தகவல் கிடைத்தது. இறப்பில் சந்தேகம் இருப்பதாக, வேப்பூர் பொலிஸில் தாய் புகார் அளித்தார். பிரேத பரிசோதனையில், மருமகன் கழுத்து நெறிக்கப்பட்டு இறந்தது தெரிந்தது. மருமகனின்

மனைவி, மாமியார், ஆகியோரிடம் பொலிஸார் விசாரணை நடத்தினர். மருமகனுக்கும், மாமியாருக்கும் கள்ளத்தொடர்பு இருந்தது. 28ஆம் திகதி இரவு மாமியார் வீட்டிற்கு, மது போதையில் வந்த மருமகன், அவரை உறவுக்கு அழைத்துள்ளார். மாமியார் மறுத்ததால் இருவருக்கும் இடையே

தள்ளுமுள்ளு ஏற்பட்டது. அப்போது, மருமகன் கழுத்தை மாமியார் நெறித்ததில் அவர் இறந்துள்ளார். வீட்டின் கூரையில் பட்டவையை மாட்டி, மருமகன் தனதுயிரை மாத்தத்து போல் நாடகமாடியது தெரிந்தது. மாமியாரை பொலிஸார் கைது செய்துள்ளனர்.

சுவர் இறந்து விழுந்ததில் பாட்டியும் பேரனும் உயிரிழப்பு

பக்கத்து வீட்டு நீர் தேக்கத் தொட்டியின் சுவர் இடிந்து விழுந்ததில், வீட்டுக்குள் உறங்கிக் கொண்டிருந்த பாட்டியும் பேரனும் உயிரிழந்த சம்பவம் பெரும் கவலையைத் தருகிறது. அரியலூர் மாவட்டம் ஜெயங்கொண்டம் தேவாங்க முதலியார் தெருவை சேர்ந்த இவரின் மனைவியும் தாயாரும் மற்றும் மகனும் வசித்து வந்தனர்.

கடந்த மூன்று நாட்களாக ஜெயங்கொண்டம், அதன் சுற்றுவட்டாரப் பகுதிகளில் இடி மின்னலுடன் கூடிய மழை விட்டுவிட்டு பெய்து வருகிறது. இந்நிலையில் கடந்த இரவு இடி மின்னலுடன் கன மழை பெய்து வந்த

நிலையில் அதிகாலை சுமார் 3 மணியளவில் வீட்டின் அருகில் மாடியில் அமைக்கப்பட்டிருந்த தண்ணீர் தொட்டியில் இடி மின்னல் தாக்கியதில் தண்ணீர் தொட்டியின் சுவர் இடிந்து அருகிலிருந்த வீட்டின் மீது விழுந்தது.

ஏற்கெனவே மழையால் ஊறியிருந்த வீட்டின் ஓட்டுக் கூரையும் மண் சுவரும் சேர்ந்து திடீரென இடிந்து உள்ளே விழுந்ததில் வீட்டில் படுத்து தூங்கிக் கொண்டிருந்த பாட்டியும் பேரனும் சம்பவ இடத்திலேயே பரிதாபமாக உயிரிழந்தனர்.



ராஜீவ் காந்தியின் கொலை வழக்கு மகனுக்கு பரோல் எடுக்க தூய் மனு



முன்னாள் பிரதமர் மறைந்த ராஜீவ் காந்தியின் கொலை வழக்கில் சிறையில் அடைக்கப்பட்டுள்ள, தனது மகன் ரவி எனும் ரவிச்சந்திரனுக்குப் பரோல் வழங்க நடவடிக்கை எடுக்கக் கோரி, அவரது தாய் ராஜேஸ்வரி திருச்சியில் அமைச்சர் கே.என். நேருவிடம் கோரிக்கை மனுவுமொன்றைக் கொடுத்துள்ளார்.

திருச்சியில் அமைச்சர் கே.என். நேருவை தில்லைநகரிலுள்ள அவரது அலுவலகத்தில் நேற்று (01) சந்தித்து மனு கொடுத்துள்ளார். அதைத்தொடர்ந்து, செய்தியாளர்களிடம் ராஜேஸ்வரி கூறியது:

“எனது மகன் ரவி, முன்னாள் பிரதமர் ராஜீவ் காந்தி கொலை வழக்கில் சிறைத் தண்டனைப் பெற்று, கடந்த 30 ஆண்டுகளுக்கும் மேலாக சிறையிலுள்ளார். விடுதலை செய்வதில் ஆளுநரே முடிவெடுக்கலாம் என்று உச்ச நீதிமன்றம் உத்தரவிட்டும், ஆளுநர் முடிவெடுக்காமல் குடியரசுத் தலைவருக்கு அனுப்பிவிட்டார்” என்றார்.

ஜப்பான்

ஜோக்கர் வேடமணிந்து
மர்ம நபர் தாக்குதல்

4. 17 பேர் காயம்
பானில் ஓடும் ரயிலில்
ஜோக்கர் வேடமணிந்த
நபர் ஒருவர் கண்மூடித்தனமாக
நடத்திய தாக்குதலில் 17 பேர்
காயமடைந்துள்ள சம்பவம்
அந்நாட்டில் பெரும் பரபரப்பை
ஏற்படுத்தியுள்ளது.

பேட் மேன் திரைப்படங்களில்
வரும் வில்லன் கதாபாத்திரமான
ஜோக்கர் வேடத்தில் வந்த 24
வயதான நபரே, இவ்வாறு
ஷின்ஜுகு ரயில் நிலையம் நோக்கி
சென்ற ரயிலில் உள்ள பயணிகள்
மீது கத்தி மற்றும் அகிட் வீசித்
தாக்குதல் நடத்தியுள்ளதாகத்
அந்நாட்டு ஊடகங்கள்
தெரிவித்துள்ளன.

மேலும் அவர் நிகழ்த்திய
சிறிய குண்டு வெடிப்பால்
ரயிலில் தீ பற்றி எரிந்ததாகவும்
கூறப்படுகின்றது. இத்திடீர்
தாக்குதலில் நிலைகுலைந்த
பயணிகள் அலறியடித்தபடி



ஓடியும், ஜன்னல்கள் வழியாக
குதித்தும் தப்பிச்சென்றுள்ளதாகத்
தெரிவிக்கப்படுகின்றது.

இந்நிலையில் குறித்த
நபரைக் கைது செய்துள்ள
பொலிஸார் அவரிடம் விசாரணை
மேற்கொண்டு வருவதாகத்
தெரிவிக்கப்பட்டுள்ளது.

மேலும் அவர் ரயில்

இருக்கையில் புகைபிடித்தபடி
அமர்ந்திருந்த காட்சிகளும்
சமூக வலைத்தளங்களில்
வைரலாகி வருகின்றன. இத்
தாக்குதலில் ஒருவரின் நிலை
கவலைக்கிடமாக இருப்பதாக
தெரிவிக்கப்பட்டுள்ளமை
குறிப்பிடத்தக்கது.

ரஷ்யா

பாட்டியைப் பராமரிக்க
மருத்துவர் டோக்டரில்
வந்து இயைஞன்

கொரோனாத் தொற்றினால்
பாதிக்கப்பட்ட பாட்டியைப்
பராமரிக்க, இளைஞர் ஒருவர்
மருத்துவராகப் பாவனை
செய்து, மருத்துவமனைக்குள்
நடமாடிய விநோத
சம்பவம், ரஷ்யாவில்
இடம்பெற்றுள்ளது.

‘சர்கே’ என அழைக்கப்படும்
குறித்த இளைஞனின்
பாட்டி, அண்மையில்
கொரோனா சிகிச்சைக்காக
மருத்துவமனையில்
அனுமதிக்கப்பட்டார் எனவும்,
இருப்பினும், அவருக்கு
முறையான பராமரிப்பு
மற்றும் தகுந்த உணவுகள்
வழங்கப்படவில்லை எனவும்
மருத்துவமனையில் வசித்த
நோயாளிகள் கூறியிருந்தனர்.

இதனால் பாட்டியைப்
பராமரிக்க தனக்கு அனுமதி
வழங்குமாறு வைத்தியசாலை
நிர்வாகத்திடம் அவர்
கேட்ட போது அவருக்கு
அனுமதி மறுக்கப்பட்டதாகத்
தெரிவிக்கப்பட்டுள்ளது.

இதனையடுத்து
பாட்டியைப் பார்ப்பதற்கு
மருத்துவரைப் போல்
வேடமிட்டு குறித்த
வார்களுக்குள் சென்றுள்ளார்.
முழு உடலையும்



மூடும் பாதுகாப்பு
ஆடை, முக்கவசம்,
கண்ணாடி-ஆகியவற்றை
அணிந்ததால், அவரை
எவராலும் உண்மையான
மருத்துவர்களிடம் இருந்து
பிரித்தறிய முடியவில்லை.

தாம் மருத்துவர் என்றும்,
பாட்டிக்கு உடனடிப்
பராமரிப்பு வழங்கவேண்டியது
அவசரம் என்றும் கூறிய பிறகே
ஊழியர்கள், பாட்டியை
ஒழுங்காகப் பராமரிக்கத்
தொடங்கினர் என்று சர்கே
சொன்னார்.

இருப்பினும், மூன்று
நாள்களில் சர்கேயின் வேடம்
நிர்வாகத்திடம் அவர்
கேட்ட போது அவருக்கு
அனுமதி மறுக்கப்பட்டதாகத்
தெரிவிக்கப்பட்டுள்ளது.

இதனையடுத்து
பாட்டியைப் பார்ப்பதற்கு
மருத்துவரைப் போல்
வேடமிட்டு குறித்த
வார்களுக்குள் சென்றுள்ளார்.
முழு உடலையும்



பிரேஸில்குக்க சரிந்து விழுந்து
தீயவணப்பு வீரர்கள் உயிரிழப்பு

பிரேஸிலில் குகையொன்று
சரிந்து விழுந்ததில், அங்கு
பயிற்சியில் ஈடுபட்டிருந்த
9 தீயணைப்பு வீரர்கள்
உயிரிழந்துள்ளனர்.

அல்டிநொபொலிஸ்(Altinópolis)
என்ற இடத்தில் உள்ள
குகையில் தீயணைப்பு
துறையை சேர்ந்த ஒரு
குழுவினர் பயிற்சியில்
ஈடுபட்டிருந்த போதே

திடீரென அக் குகை
சரிந்து விழுந்துள்ளதாகத்
தெரிவிக்கப்பட்டுள்ளது.

இச்சம்பவத்தில் 9 பேர்
உயிரிழந்துள்ளனர் எனவும்
ஒருவர் படுகாயங்களுடன்
மருத்துவமனையில்
சிகிச்சைக்காக
அனுமதிக்கப்பட்டுள்ளார்
எனவும்
தெரிவிக்கப்பட்டுள்ளது.

அமெரிக்கா

விமானப் பணிப்பெண்ஸனிின்
மூக்கை உடைத்து பயணி

நடுவானில் வைத்து
விமானப் பணிப்பெண்
ஒருவரின் முகத்தில்
பயணி ஒருவர் குத்திய
சம்பவம் அமெரிக்காவில்
இடம்பெற்றுள்ளது.

அண்மையில்
அமெரிக்காவின்
நியூயோர்க்கில் இருந்து,
கலிபோர்னியாவுக்குச் சென்ற
அமெரிக்கன் ஏர்லைன்ஸ்
விமானத்திலேயே இச்சம்பவம்
இடம்பெற்றுள்ளது.

சம்பவ தினத்தன்று
குறித்த பணிப்பெண் பிசினஸ்
கிளாசில் முக்கவசம்
அணியாமல் பயணித்த

அப் பயணியிடம் சென்று,
முகக்கவசம் அணியும்படி
அறிவுறுத்தியுள்ளதாவும்,
இதனால் ஆத்திரமடைந்த
அவர் , அப் பணிப்பெண்ணை
முகத்தில் ஓங்கிக்
குத்தியுள்ளதாகவும்
தெரிவிக்கப்பட்டுள்ளது.

மேலும் இத்தாக்குதலில்
விமானப் பணிப்பெண்ணின்
மூக்கில் இருந்து இரத்தம்
கொட்டியதாகவும்,
அவரது அலறல் சத்தத்தைக்
கேட்ட பயணிகள், இது
குறித்து விமானிக்கு
தெரியப்படுத்தியதாகவும்
கூறப்படுகின்றது.

பிரித்தானியா

75 ஆண்டுகள்
ஓரே நிறுவனத்தில்
பணியாற்றிய
ஊழியர்



75 ஆண்டுகளாக ஓரே நிறுவனத்தின்
பணியாற்றிய நபர் ஒருவர், தனது 90
ஆவது வயதில் பணியில் இருந்து ஓய்வு
பெற்றுள்ள சம்பவம் பிரித்தானியாவில்
இடம்பெற்றுள்ளது.

பிரையன் வெப் பெகன் (Bryan Webb
Began) எனப்படுும் குறித்த நபர் கடந்த
1946ஆம் ஆண்டு, அதாவது அவரது 15
ஆவது வயதில் வோக்ஸ்ஹோல்(Vauxhall)
என்ற கார் நிறுவனத்தில்
ஊழியராக இணைந்துள்ளதாகத்
தெரிவிக்கப்பட்டுள்ளது.

தொழில் பழகுனராக பணியில்
இணைந்த அவர் பின்னர் படிப்படியாக
உயர்ந்து பல்வேறு பதவிகளை
வகித்துள்ளார் எனவும், குறிப்பாக
கடந்த 34 ஆண்டுகளாக வெரண்டி
அட்மினிஸ்ட்ரேட்டராக பணியாற்றி
வந்துள்ளார் எனவும், ஓய்வுக்கான காலம்
நெருங்கியவுடன், ‘இன்னும் இரண்டு
ஆண்டுகள் வேலை செய்கிறேன்’ எனக்
கூறி 25 ஆண்டுகளைக் கடத்தியுள்ளார்
எனவும் தெரிவிக்கப்பட்டுள்ளது.

இது குறித்து அவர் கருத்துத்
தெரிவிக்கையில் “உழைப்பு என்னை
இளமையுடன் வைத்துக் கொள்வதாக
நான் உணர்ந்தேன். அதனால் தான்
அதற்கு நான் ஓய்வு கொடுக்க
விரும்பவில்லை” என்றார்.

இந்நிலையில் அவருக்கு குறித்த
‘நிறுவனம்’ நினைவுப் பரிசாக ஸ்பேனர்
ஒன்றையும், ‘வாழ்நாள் ஊழியர் விருது’
என அவரது பெயர் பொறிக்கப்பட்ட
உலோக பட்டயம் ஒன்றையும் வழங்கிக்
கௌரவித்துள்ளது.



செயின்ட் ஹெலினை

கொடாரானா
பாதிப்பு இல்லாத
ஓரே நாடு

கடந்த 2019 ஆம் ஆண்டின்
இறுதிப் பகுதியில் பரவத்
தொடங்கிய கொரோனாத்
தொற்றுப் பரவலான உலகளவில்
பாரிய பாதிப்பை ஏற்படுத்தி
வருகின்றது. இந்நிலையில் கொரோனாத்
தொற்றுப் பாதிப்பு இல்லாத நாடு என்ற
சாதனையை ‘செயின்ட் ஹெலினை’
என்ற நாடு படைத்துள்ளது. சுமார்
5000 மக்கள் வசித்து வரும் இத்
தீவில் இதுவரை ஒருவருக்குக் கூட
கொரோனாத் தொற்று ஏற்படவில்லை
எனத் தெரிவிக்கப்பட்டுள்ளது.

மேலும் அந்நாட்டில் முக்கவசம்
அணிவது, சமூக இடைவெளி
பின்பற்றுவது போன்ற எவ்வித சுகாதாரக்
கட்டுப்பாடுகளும் விதிக்கப்படவில்லை
எனவும் தெரிவிக்கப்பட்டுள்ளது.

என்னும் பிறநாடுகளிலிருந்து அங்கு
வருபவர்கள் கொரோனா தடுப்புக்கான
நெறிமுறைகளை கடைபிடிக்க வேண்டும்
என்று வலியுறுத்தப்பட்டுள்ளமை
குறிப்பிடத்தக்கது.

உலகக் கிண்ணம்:

இந்தியாவை
வீழ்த்திய
நியூசிலாந்து

சர்வதேச கிரிக்கெட் சபையின்
இருபதுக்கு 20 உலகக் கிண்ணத்
தொடரில், ஐக்கிய அரபு
அமீரகத்தின் டுபாயில் நேற்று
முன்தினமிரவு நடைபெற்ற
இந்தியாவுடனான குழு
இரண்டு சுப்பர் 12 போட்டியில்
நியூசிலாந்து வென்றது.

ஸ்கோர் விவரம்:
நாணயச் சுழற்சி: நியூசிலாந்து
இந்தியா: 110/7 (20 ஓவ.)
(பந்துவீச்சு: ட்ரெண்ட் போல்ட்
3/20 [4], இஷ் சோதி 2/17 [4], டிம்
சௌதி 1/26 [4], அடம் மில்ட்
1/30 [4], மிற்செல் சான்ட்னெர்
0/15 [4])

நியூசிலாந்து: 111/2 (14.3
ஓவ.) (துடுப்பாட்டம்:
டரைல் மிற்செல் 49 (35),
கேன் வில்லியம்ஸன் ஆ.இ 33
(31) ஓட்டங்கள். பந்துவீச்சு:
ஜன்பிரித் பும்ரா 2/19 [4], வருண்
சக்கரவர்த்தி 0/23 [4])

போட்டியின் நாயகன்: இஷ்
சோதி

இதேவேளை மற்றைய குழு
இரண்டு சுப்பர் 12 போட்டியில்
நமீபியாவை ஆப்கானிஸ்தான்
வென்றிருந்தது.

இந்நிலையில், இன்று பிற்பகல்
3.30 மணிக்கு அபு தாபியில்
நடைபெறவுள்ள குழு ஒன்றின்
சுப்பர் 12 சுப்பர் போட்டியில்
பங்களாதேஷை தென்னாபிரிக்கா



எதிர்கொள்ளவுள்ளதுடன், இரவு
7.30 மணிக்கு நடைபெறவுள்ள
குழு இரண்டு போட்டியில்

நமீபியாவை பாகிஸ்தான்
எதிர்கொள்கின்றது.

பெரியகல்லாறு விளையாட்டு பொது விளையாட்டு மைதானத்தில்
கடினப்பந்து விளையாடுவதற்கு அனுமதி

■ வ. சக்தி

மட்டக்களப்பு மாவட்டம்
பெரியகல்லாறு விளையாட்டு
மைதானத்தில் கடினப்பந்து
விளையாடுவது தொடர்பாக
கடந்த மூன்று மாதமாக
ஏற்பட்டு வந்த சர்ச்சைக்கு
வெள்ளிக்கிழமை(29) மண்முனை
தென் எருவில் பற்று பிரதேச
சபையின் விஷேட கூட்டத்தில்
தீர்வு கானும் பொருட்டு சபையின்
தவிசாளர் ஞா.யோகநாதன்
தலைமையில் ஆராயப்பட்டது.

பெரியகல்லாறு விளையாட்டு
மைதானத்தில் கடினப்பந்து
விளையாடுவதனால் பாதிப்புக்கள்
ஏற்படுவதாக அப்பகுதியைச்
சேர்ந்த நாகதம்பிரன் ஆலய
பரிபாலன சபையினரும்
விளையாட்டு மைதானத்துக்கு
அருகில் வசித்து வரும் பொது
மக்களும் பிரதேச சபையின்
கவனத்துக்கு கொண்டுவந்தமைக்கு
அமைவாக சபையின் தீர்மானப்படி
பிரதேச விளையாட்டு
அதிகாரியின் அறிக்கையைப்
பெற்று அதன்படி செயற்படுமாறு
கோரியதற்கு அமைவாக
விளையாட்டு அதிகாரி குறித்த
மைதானத்தில் விளையாடுவது
தொடர்பாக சாதக பாதக
அறிக்கையைசமர்ப்பித்திருந்தார்.

அதற்கமைய தற்காலிகமாக
கடினப்பந்து விளையாடுவதற்கு
பிரதேச சபையால் தடை
விதிக்கப்பட்டது. அந்த தடையை
அகற்றக் கோரி பெரியகல்லாறு
கிராமத்தில் அமைந்துள்ள



பல விளையாட்டுக் கழகங்கள்
கோரியதுடன் ஆர்ப்பாட்டம்
ஒன்றையும் நடாத்தியிருந்தனர்.

பின்னர் கடந்த மாதம் 21ஆம்
திகதி அன்று பிரதேச சபையின்
உப தவிசாளர் திருமதி க.
றஞ்சினி தலைமையில் கூடிய
பிரதேச சபை அமர்வின்போது
இவ்விடயம் தொடர்பாக
ஆராயப்பட்டன. அதன்போது
ஏற்பட்ட வாத பிரதிவாதங்களின்
அடிப்படையில் 29.10.2021
அன்று விஷேட கூட்டம்
கூட்டி தீர்வு காண்பது என்றும்,
பெரியகல்லாற்றுக்கு களவிஜயம்
செய்த முறைப்பாட்டாளர்களின்
கருத்தை பெறுவது எனவும்
தீர்மானிக்கப்பட்டது.

இதன்போது கூடிய சபையிடம்
விளையாடுவதாயின் தமது
பாதுகாப்பை உறுதிப்படுத்திவிட்டு
செய்யுமாறும்,
விளையாடுகின்றவர்கள்
மைதானத்தினுள் விளையாடும்
போது அயலவர்களின்
நலனையும் கருத்தில் கொண்டு
விளையாட வேண்டும் எனவும்

வார்த்தை பிரயோகங்கள்
முறைமைப்படுத்தப்பட்டு
அமைய வேண்டும் எனவும்
இவ்விடயம் தொடர்பில்
நியமிக்கப்பட்ட குழுஇதன்போது
தெரிவித்திருந்தது.

இந்நிலையில் பெரியகல்லாறு
பொது மைதானத்தினுள்
கடினப்பந்து விளையாடுவதற்கு
பிரதேச சபையால்
விதிக்கப்பட்டிருந்த தற்காலிக
தடையை அகற்றுவதற்கு கலந்து
கொண்ட உறுப்பினர்களிடம்
இதன்போது தவிசாளரால்
கருத்து கோரப்பட்டதற்கு
அமைவாக பத்து பேர் தடையை
நீக்க வேண்டும் எனவும்,
இருவர் தடையை நீக்குவது
தற்போதைய சூழ்நிலையில்
பொருத்தமற்றது எனவும், இருவர்
நடுநிலையாக செயற்பட்டதன்
பிரகாரம், தவிசாளரால் மக்கள்
பிரதிநிதிகளின் கருத்துப்படி
ஏற்கெனவே விதிக்கப்பட்டிருந்த
தற்காலிக தடை நீக்குவது எனத்
தீர்மானம் எடுக்கப்பட்டமை
குறிப்பிடத்தக்கது.

டயலொக் வொரியர் கிண்ண நக்பி 7S:

சம்பியனான விமானப்படை

டயலொக் வொரியர்
கிண்ண நக்பி 7S
தொடரில் விமானப்படை
சம்பியனானது.

பொலிஸ் பார்க்கில்
நேற்று முன்தினம்
நடைபெற்ற இறுதிப்
போட்டியில் பொலிஸை
24-0 என்ற புள்ளிகள்
வென்றே விமானப்படை
சம்பியனாகியிருந்தது.

இதேவேளை, கடற்படை
ஏ அணியை 26-19 என்ற
புள்ளிகள் கணக்கில் வென்ற
கொழும்பு ஹொக்கி மற்றும்
கால்பந்தாட்டக் கழகம் பிளேட்



சம்பியனாகியிருந்தது.

தவிர, கடற்படை பி அணியை
19-17 என்ற புள்ளிகள் கணக்கில்
வென்று இராணுவ ஏ அணி
போல் சம்பியனாகியிருந்தது.

இதேவேளை, இராணுவ

கோல்ட்ஸ் அணியை 25-12
என்ற புள்ளிகள் கணக்கில்
வென்ற ஹவ்லொக்
விளையாட்டுக் கழகமானது
ஷீல்ட் சம்பியனாகியிருந்தது.

இதுதவிர, பொலிஸ்
கிறிபின்ஸை 7-5 என்ற
புள்ளிகள் கணக்கில்
வென்ற விமானப்படை பி
அணி ஒன்பதாமிடத்தைப்
பெற்றிருந்தது.

கடந்த வாரயிறுதியில்
இடம்பெற்ற இத்தொடரில்
குறித்த 10 அணிகள்
பங்கேற்றிருந்தன.